

जिल्ला प्रहरी कार्यालय वारा, महिला तथा बालबालिका सेवा केन्द्रको रणनीति (WCSC Strategy of Bara)

महिला तथा बालबालिका सेवा केन्द्र वाराको दिर्घकालीन सोच (VISION)

२०६८

“वारा जिल्लामा रहेका महिला तथा बालबालिकाहरूलाई
अपराध तथा हिंसाबाट मुक्त जीवनयापन गर्न सहयोग गर्ने ।”



POLICE HEADQUARTERS
Crime Investigation Department
Directorate of Women and Children Service

ADB

Japan
Fund for
Poverty
Reduction



टेलिग्राम "नेप्पोल"

पत्र संख्या :-

प्रा.प.सं. :-

च.नं. :-

नेपाल सरकार
गृह मन्त्रालय
प्रहरी प्रधान कार्यालय
अपराध अनुसन्धान विभाग



फोन नं. : ४४१२७८३

४४२०५४१

फ्याक्स : ४४१२६०२

पो.ब.नं. : ४०७

नक्साल

काठमाडौं, नेपाल

Email : phqid@nepalpolice.gov.np

मिति :

मन्तव्य

समाजमा विद्यमान लैङ्गिक, जातिय असमानता, विभेदयुक्त व्यवहार र मान्यता, महिला हिंसा, शोषण, उत्पीडित गरिबी आदि जस्ता विसंगतिहरूलाई निरुत्साहित गर्न नेपाल सरकारद्वारा राष्ट्रिय तथा अन्तराष्ट्रिय स्तरमा लैङ्गिक समानताको पक्षमा अभिव्यक्त विभिन्न प्रतिवद्धताहरूलाई कार्यान्वयन गर्ने परम्परालाई निरन्तरता दिदै सरकार, निजी क्षेत्र तथा नागरिक समाज र दातृ निकाय समेतको सहयोग परिचालन गरी उल्लेख्य कार्यहरू भएका छन् ।

यसै प्रसंगमा नेपाल सरकारको लैङ्गिक हिंसा विरुद्धको कार्ययोजना २०१०, घरेलु हिंसा (कसुर र नियन्त्रण) ऐन २०६६, लैङ्गिक विभेदमा आधारित हिंसा विरुद्ध कार्य सञ्चालन कार्यविधि २०६८, लैङ्गिक हिंसा अन्त्य तथा लैङ्गिक सशक्तीकरण सम्बन्धी राष्ट्रिय रणनीति तथा कार्ययोजना (आ.ब.२०६८/०७०-२०७३/०७४) लाई महिला तथा बालबालिका विरुद्ध हुने हिंसा न्यूनीकरण कार्यमा प्रमुख अभियानको रूपमा लिन सकिन्छ ।

नेपाल प्रहरीमा महिला तथा बालबालिका विरुद्ध हुने हिंसा रोकथाम र नियन्त्रण गर्ने कार्यमा जिल्ला स्थित जिल्ला प्रहरी कार्यालय, महिला तथा बालबालिका सेवा केन्द्रले महत्वपूर्ण योगदान दिदै, पीडितलाई न्याय दिलाउन सक्दो प्रयास गरिरहेका छन् । यसै सन्दर्भमा बारा जिल्ला पनि संबेदनशील रहेकोले समयको माग र आवश्यकतानुसार गुणस्तरीय सेवा प्रदान गर्न समय-समयमा मार्ग निर्देशन दिने गरी कार्य सञ्चालनको लागि अत्यावश्यक महशुस गरी महिला तथा बालबालिका सेवा केन्द्र बाराको रणनीति तयार गरिएको छ । यस रणनीति कार्यान्वयन गर्नको लागि सम्बन्धित सबै सरोकारवालाहरूको सहकार्य र समन्वयात्मक भूमिकाबाट मात्र सम्भव हुने हुँदा हामी सबैको सहकार्यबाट महिला तथा बालबालिका सेवा केन्द्रलाई सुदृढ बनाऔं र प्रभावकारी तथा गुणस्तरीय सेवा प्रदान गर्न सक्षम बनेौं । यहि मेरा शुभकामना छ ।

प्रहरी अतिरिक्त महानिरीक्षक

(दिनकर शम्शेर ज.ब.राणा)



टेलिग्राम "नेप्पोल"

पत्र संख्या :-

प्रा.प.सं. :-

च.नं. :-

नेपाल सरकार
गृह मन्त्रालय
प्रहरी प्रधान कार्यालय
अपराध अनुसन्धान विभाग
(महिला तथा बालबालिका सेवा निर्देशनालय)

गृह मन्त्रालय
प्रहरी बल प्रधान कार्यालय
अपराध अनुसन्धान विभाग
महिला तथा बालबालिका सेवा निर्देशनालय
नक्साल, काठमाडौं

फोन नं. : ४४१९२१०-४२२

४४१४७४५

फ्याक्स : ४४१२७४८

पो.ब.नं. : ४०७

नक्साल

काठमाडौं, नेपाल

Email : nepolwcsd@gmail.com

मिति :

मन्तव्य

विश्व समुदायले लैङ्गिक विभेदको अन्त्यको उद्घोष गरेको दशकौं भईसकेको छ । "All human beings are born free and equal in dignity and rights" भन्ने मानव अधिकार सम्बन्धी संयुक्त राष्ट्र संघको विश्वव्यापी घोषणा पनि यस परिप्रेक्ष्यमा स्मरणीय छ । विगत लामो समयदेखि लैङ्गिक समानताको नारा उच्च आवाजमा प्रतिध्वनित भए तापनि नेपाली समाजमा महिलाहरू विभेद एवं हिंसाबाट दिनहु प्रताडित भएका घटनाहरू घटिरहेको सन्दर्भमा नेपाल प्रहरीमा महिला तथा बालबालिका सेवा निर्देशनालय मातहतका महिला तथा बालबालिका सेवा केन्द्रहरूको स्थापना नेपाल प्रहरीको इतिहासमा उल्लेखनीय रहने छ ।

लैङ्गिक हिंसाबाट पीडितले न्याय प्राप्त गरेको अनुभूति गर्न र आत्मसम्मानका साथ मानव अधिकारको सुनिश्चितता भएको महशुस गर्न अत्यावश्यक छ । यसका लागि पीडकलाई दण्ड सजाय र पीडितको चाहना अनुरूपको न्याय प्राप्त गरेको अनुभूति गर्ने वातावरण सृजना गर्नको लागि जिल्ला प्रहरी कार्यालय महिला तथा बालबालिका सेवा केन्द्र बाराको महत्त्वपूर्ण भूमिका खेल्दै आएको छ । यस अभियानमा थप उर्जा प्रदान गर्नको लागि महिला तथा बालबालिका सेवा केन्द्र बाराको यो रणनीति तयार गर्न पाउँदा अत्यन्तै हर्ष लागेको छ ।

महिला तथा बालबालिका विरुद्ध हुने अपराध न्यूनीकरण गर्ने अभियानमा केवल जिल्ला प्रहरी कार्यालय महिला तथा बालबालिका सेवा केन्द्रको प्रयास मात्र पर्याप्त हुदैन । यस अभियानमा महिला र बालबालिकाहरूको अधिकारको संरक्षण तथा सम्मान सुनिश्चितताका लागि स्थानिय जनसमुदाय लगायत सबै सरोकारवाला निकायहरूको भूमिका पनि त्यत्तिकै महत्त्वपूर्ण हुन्छ । जसले गर्दा महिला तथा बालबालिका सेवा केन्द्र दिगो एवं प्रभावकारीरूपमा सञ्चालन भई गुणस्तरिय सेवा प्रदान गर्नको लागि यो रणनीतिले मार्ग प्रशस्त गर्ने छ, भन्ने विश्वास लिएको छु ।

अन्त्यमा यस बारा जिल्लाको नागरिक समाज तथा सरोकारवालाहरूले दिनु भएको अमूल्य विचारहरूलाई समेत समेटेर व्यावहारिक दृष्टिकोणबाट तयार गरिएका यो रणनीति कार्यान्वयन गर्नको लागि जिल्ला प्रहरी कार्यालय लगायत सम्बन्धित सबै सरोकारवालाहरूलाई अनुरोध गर्न चाहन्छु । साथै यो रणनीति तयार गर्ने ADB/JFPR 9135 को परियोजना संयोजक श्री सुलोचना श्रेष्ठ र रणनीतिको मस्यौदा उपर महत्त्वपूर्ण पृष्ठपोषण दिनुहुने प्र.व.उ. उत्तम बहादुर सिंह र प्र.उ. कृष्ण प्रसाद गौतम समेतलाई धन्यवाद दिन चाहन्छु ।

प्रहरी नायब महानिरीक्षक
(विमला थापा)

भाग १

महिला तथा बालबालिका विरुद्ध हुने हिंसा बारे जानकारी वर्तमान कानुनी व्यवस्था बारा जिल्लामा हिंसाको स्थिति महिला तथा बालबालिका सेवा केन्द्रले गर्ने कार्यहरू

१. पृष्ठभूमि (Background)	१
१.१ महिला तथा बालबालिका विरुद्ध हुने हिंसा बारे जानकारी	१
१.२ महिला तथा बालबालिका विरुद्ध हुने हिंसा न्यूनीकरण सम्बन्धी विद्यमान कानुनी व्यवस्थाहरू :	३
२. परिचय (Introduction)	५
२.१ बारा जिल्लाको संक्षिप्त जानकारी	५
२.२ बारा जिल्लाको महिला तथा बालबालिका सेवा केन्द्र र यसले गर्ने कार्यहरू	६
२.३ सम्बन्धित केन्द्र क्षेत्र र जिल्लाबाट अपेक्षित भूमिका :	८
२.४ बारा जिल्लामा महिला तथा बालबालिका विरुद्ध हुने अपराध/हिंसाको वर्तमान स्थिति	१४

भाग २

महिला तथा बालबालिका सेवा केन्द्र वाराको रणनीति

३ महिला तथा बालबालिका सेवा केन्द्र बाराको रणनीतिको परिचय (Introduction of Strategy)	१८
४ महिला तथा बालबालिका सेवा केन्द्रको रणनीतिको उपादेयता (Rationale of the WCSC Strategy)	१८
५ महिला तथा बालबालिका सेवा केन्द्रको रणनीति तयार गर्नुको मुल मनसाय (Purpose of the WCSC Strategy)	१९
६ महिला तथा बालबालिका सेवा केन्द्रको रणनीति तयार गर्नको लागि अपनाईएको प्रकृयाहरू (Process Adopted to formulate the WCSC Strategy)	१९
७ महिला तथा बालबालिका सेवा केन्द्रको रणनीति	२०
७.१ दीर्घकालिन सोच (Vision)	२०
७.२ द्योय Mission	२०
७.३ बारा जिल्लाको महिला तथा बालबालिका सेवा केन्द्रको उद्देश्यहरू (WCSC objectives) :-	२०
७.४ महिला तथा बालबालिका सेवा केन्द्रको उद्देश्य अनुसारको रणनीतिहरू (Strategy) :	२१

भाग १

महिला तथा बालबालिका विरुद्ध हुने
हिंसा बारे जानकारी

वर्तमान कानुनी व्यवस्था

बारा जिल्लामा हिंसाको स्थिति

महिला तथा बालबालिका सेवा केन्द्रले
गर्ने कार्यहरू

जिल्ला प्रहरी कार्यालय बारा

महिला तथा बालबालिका सेवा केन्द्रको रणनीति (सन्: २०१३-१०१७)

१. पृष्ठभूमि (Background)

१.१ महिला तथा बालबालिका विरुद्ध हुने हिंसा बारे जानकारी :-

हिंसाको स्वरूप प्राय एकै प्रकृतिका भए पनि समाज विशेषको विशेषता अनुसार कुनै एक वा विभिन्न किसिमको हिंसाको प्राधान्यता रहेको हुन सक्दछ । बाल्यकाल देखिनै सामाजिकरण प्रकृतिसँगै यसको प्रभाव/असर सबैको सोचाई हुन्छ जो समाजमा स्थापित मूल्य, मान्यता, प्रथा, परम्पराबाट निर्देशित हुन्छ । बेइजिड घोषणा पत्रको १२ वटा सरोकार मध्ये महिला विरुद्धको हिंसा पनि पर्दछ । लिङ्गका आधारमा निर्धारित भूमिकाबाट सृजना भएको लैङ्गिक विभेद नै महिला हिंसाको मुल जड हो । महिलाहरूको न्यून आर्थिक तथा सामाजिक हैशियतले पनि उनीहरू विरुद्धको हिंसालाई जन्म दिई यसलाई निरन्तरता दिने कार्य गरिरहेको छ ।

हिंसा के हो ?

- **लैंगिक हिंसा** : महिला र पुरुषबीचको जैविक भिन्नतालाई आधार बनाई समाजद्वारा स्थापित उनीहरूको भूमिका, जिम्मेवारी, व्यवहार, अपेक्षा तथा अवसर आदिको मान्यताको आडमा गरिने हिंसालाई लैंगिक हिंसा भनिन्छ ।
- **महिला विरुद्ध हिंसा** : महिला विरुद्धको हिंसा उन्मूलन सम्बन्धी घोषणापत्र, १९९३ का अनुसार “महिला विरुद्ध हिंसा” भन्नाले सार्वजनिक वा निजी जीवनमा लिङ्गको आधारमा हुने हिंसाजन्य कार्य हो, जसले महिलालाई शारीरिक, यौनजन्य वा मानसिक क्षति वा पीडा पुऱ्याउँदछ वा पुऱ्याउने संभावना हुन्छ, जस अन्तर्गत त्यस्तो कार्य गर्ने धम्की, दवाब र स्वेच्छाचारी रूपमा महिलाको स्वतन्त्रतामा बन्देज समेत पर्दछ ।
- **शून्य सहिष्णुता** : नसहने, सहिष्णुता विहिन हुने वा शून्य पार्ने ।

हिंसा सम्बन्धमा रहेका मान्यताका परम्परागत कारणहरू :-

- पुरुषको प्रभुत्व र प्रभाव र महिला अधिनस्थातामा
- जैविक भिन्नतालाई कमजोरी मानिने
- हिंसालाई सहज रूपमा जीवन पद्धतिको रूपमा स्विकार गर्ने पर्ने परम्परागत अवस्था
- सामाजिकीकरण (महिलाले चुपलाग्नु पर्ने, खप्नु पर्ने, सहनुपर्ने भन्ने पुरुषवादी सोचाई)
- विवादको समाधानमा हिंसाको प्रयोगको मान्यता (सबै तहमा)
- लैंगिक भूमिका निर्धारण र महिला पुरुष बीचको शक्ति संरचनामा राज्यको निष्कृत्यता (state inaction)
- सानो घटना भनी अनदेखी वा बेवास्ता गरी घटनाको पुनरावृत्ती हुने अवस्था
- अपराधीकरण नगरिने (state inaction in gender roles)
- घरेलु हिंसालाई निजी विषय वस्तु मानिने (doctrines of privacy)
- पीडित महिलालाई ग्रहण नगरिने र पुरुषलाई उन्मुक्ती/समाजमा सहज स्विकार्यता

हिंसाको अवस्था कुन अवस्थामा महिला हिंसा बाहिर आउँछ ?

- आत्महत्याको स्थितिमा - असह्य भई अधिकांशतः पीडित महिलाले आत्महत्या गर्ने सम्मको स्थितिमा मात्र ।
- चिकित्साको विषय बनेपछि - हिंसाको पीडा कारणले पीडितलाई उपचार नगरे स्थिति बिग्रने अवस्थामा मात्र ।
- सहनै नसक्ने भई वारपारको स्थितिमा - पीडितलाई असह्य भई जस्तोसुकै कठोर कदम उठाउन तयार भएको अवस्थामा मात्र ।

अहिले कस्तो छ ? (तथ्याङ्क)

- ८३ प्रतिशत हिंसा report नहुने, १७ प्रतिशत मध्ये १२ प्रतिशत नातेदार वा साथीलाई सुनाई समाधान खोज्ने, ५ प्रतिशत कानुनी उपचार खोज्ने (श्रोत : ने.प.नि.संघ)
- कमजोर कानुनी व्यवस्था, सुनवाई र कानुनी उपचारमा उदासिनता
- हिंसा पछिको हिंसा (हिंसाको पुनरावृत्ती)
- अधिकांश हिंसा घर भित्र साथै आफन्तहरूबाट हुने (मर्म)
- संवेदनशीलताको अभाव
- सबै तह/अवस्थामा हिंसाको जोखिम (व्यक्तिगत तह, दाम्पत्य जीवन, समुदाय, समाज, राज्य) मा हिंसाले उत्तिकै देखा परेको छ ।

कुन अवस्थामा उजुरी पर्छ ?

- राज्यले प्रदान गर्ने सामाजिक सुरक्षाको व्यवस्थाप्रति आश्वस्त भएमा
- संरचनात्मक अवरोध कम भएमा (कानून, संस्था, लैंगिक मैत्री वातावरण)
- न्याय पाउने कुरामा विश्वस्त तथा पहुच सहज भएमा
- आफ्नो अधिकार प्रति सचेतना बढेमा

महिला विरुद्ध हुने हिंसाले गर्दा महिलाहरूको निम्न अधिकार र स्वतन्त्रताहरूमा प्रत्यक्ष तथा परोक्ष असर

पुग्दछ :

- बाँच्न पाउने अधिकार
- यातना, क्रूर, अमानवीय एवं अपहेलित व्यवहार विरुद्धको अधिकार
- आन्तरिक एवं बाह्य सशस्त्र द्वन्द्वको समयमा आवश्यक मानवीय मूल्य एवं मान्यताको समान संरक्षणको अधिकार ।
- स्वाधिनता र सुरक्षाको अधिकार ।
- कानूनको समान संरक्षण ।
- पारिवारिक समानता सम्बन्धी अधिकार ।
- शारीरिक एवं मानसिक स्वास्थ्य सम्बन्धी उच्चतम मापदण्ड सम्बन्धी अधिकार ।
- रोजगारका लागि उचित एवं अनुकूल वातावरण सम्बन्धी अधिकार ।

महिला विरुद्ध हुने सम्पूर्ण किसिमको भेदभाव र हिंसा अन्त्य गर्न सुधारात्मक (Corrective), संरक्षात्मक (Protective) र अविभेदकारी (Non-discriminatory) संयन्त्रहरूको प्रयोग गर्नु पर्ने हुन्छ । अन्ततः उपरोक्त संयन्त्रहरूको प्रयोग गरी महिला तथा बालबालिका विरुद्धको हिंसाको निमूलन गर्नका लागि शुन्य सहिष्णुताको नीति अवलम्बन गर्नु अपरिहार्य छ ।

हिंसाका कारण

वाह्य कारण (तत्कालीन)

- गरिवी
- अशिक्षा
- जनचेतनाको अभाव
- मदिरा सेवन
- बहु विवाह
- राज्य विहिनता (दण्ड हिनता)
- कमजोर संरचनात्मक व्यवस्था

भित्री कारण (अन्तरनिहित)

- समाजको शक्ति संरचना
- पुरुषत्वको शोच
- पितृसत्तात्मक व्यवस्था
- लैंगिक विभेद
- आर्थिक, सामाजिक र सांस्कृतिक प्रचलन तथा व्यवहार
- राजनैतिक (प्रतिशोध, आन्दोलन, विस्थापन, संरक्षण)
- अवस्थिति (कार्य परिवेश, एकान्त)

१.२ महिला तथा बालबालिका विरुद्ध हुने हिंसा न्यूनीकरण सम्बन्धी विद्यमान कानूनी व्यवस्थाहरू :

वर्तमान कानूनी व्यवस्थाहरू

- मुलुकी ऐन, कुटपिटको महल
- मुलुकी ऐन, जबरजस्ती करणीको महल
- मुलुकी ऐन, आशय करणीको महल
- मुलुकी ऐन, ज्यान सम्बन्धी महल
- मुलुकी ऐन, लोग्ने स्वास्नीको महल
- मुलुकी ऐन, विहावारीको महल
- मुलुकी ऐन, जिऊ मास्ने बेच्नेको महल
- मानव बेचबिखन तथा ओसार पसार (नियन्त्रण) ऐन, २०६४

- घरेलु हिंसा (कसूर तथा सजाय) ऐन, २०६६
- सार्वजनिक (अपराध तथा सजाय) ऐन, २०२८
- गाली र बेइज्जती ऐन, २०१६
- प्रमाण ऐन, २०३१
- सरकारी मुद्दा सम्बन्धी ऐन, २०४८

नेपालको अन्तरिम सविधान, २०६३

धारा २०(३)

- कुनै पनि महिला विरुद्ध शारीरिक, मानसिक वा अन्य कुनै किसिमको हिंसाजन्य कार्य गरिने छैन र त्यस्तो कार्य कानूनद्वारा दण्डनिय हुनेछ ।

सरकारवादी हुने महिला हिंसा विरुद्धका मुद्दाहरू:

- मानव बेचबिखन तथा ओसार पसार
- बलात्कार, वैवाहिक बलात्कार
- विहावारी अन्तर्गतको (बहुविवाह, बाल विवाह)
- ज्यान सम्बन्धी (बलपूर्ण गर्भपतन समेत)
- सार्वजनिक अपराध सम्बन्धी

व्यक्तिवादी हुने महिला हिंसा विरुद्धका मुद्दाहरू

- घरेलु हिंसा (कुटपिट सम्बन्धी)
- लोभने स्वास्नी अन्तर्गतको (खान लाउन नदिएको, घरबाट निकाला गरेको)
- विहावारी अन्तर्गतको (जबरजस्ती विवाह, ढाँटी विवाह, बहुविवाह)
- गाली बेइज्जती ऐन अन्तर्गतका मुद्दाहरू
आशय करणी महल अन्तर्गतका मुद्दाहरू ।

उजुरी गर्न सक्ने:

- मानव बेचबिखन तथा ओसार पसार, बलात्कार, बहुविवाह, बाल विवाह लगायतको महिला विरुद्धको हिंसाको उजुरी जोसुकैले गर्न सक्ने,
- कुटपिट, खान लाउन नदिएको, घरबाट निकाला गरेको लगायतको महिला विरुद्ध हिंसाको उजुरी आफै गर्नुपर्ने,

यौनजन्य दुर्व्यवहार गरेमा हुने सजाय:

- यौन दुर्व्यवहार गर्ने व्यक्तिलाई १ वर्षसम्म कैद र १० हजार रुपैयाँसम्म जरिवाना हुनेछ । यस्तो कार्यबाट पीडित व्यक्तिले कसूरदारबाट मनासिव माफिकको क्षतिपूर्ति समेत भराई दिनुपर्नेछ ।

(आशय करणीको महलको १ नं.)

यौनजन्य दुर्व्यवहार नियन्त्रण सम्बन्धी भएका कानूनी प्रावधानहरू

कानून	सम्बन्धित व्यवस्था	निषेधित यौनजन्य दुर्व्यवहारको प्रकार	सजाय	उजुरीको हदम्याद	उजुरी गर्ने निकाय
मुलुकी ऐनको आसय करणीको महल	आफ्नो स्वास्नी वाहेकको ११ वर्ष नाघेको महिलालाई यौनजन्य मनसायले शिरदेखि पैतालासम्मको अंगमा समाल्नु अपराध हुने	शारीरिक यौनजन्य दुर्व्यवहार	५०० रुपैयाँसम्म जरिवाना वा १ वर्षसम्म कैद वा दुवै सजाय	घटना प्रकाश भएको मितिले ३५ दिनभित्र	सम्बन्धित जिल्ला अदालत
गाली र बेइज्जती ऐन, २०१६	महिलाको अपमान गर्ने मनसायले कुनै कुरा भन्नु वा कुनै किसिमको शब्द वा हाउभाउ व्यक्त गर्नु वा कुनै वस्तु देखाउन वा निजको गोपनीयतामा दखल दिनु अपराध हुने	मौखिक, लिखित र ईशाराले हुने यौनजन्य दुर्व्यवहार	१०० देखि ५०० रुपैयाँसम्म जरिवाना र ६ महिनासम्म कैद	मुद्दा गर्नुपर्ने कारण परेको मितिले ६ महिना भित्र	सम्बन्धित जिल्ला अदालत
केही सार्वजनिक अपराध र सजाय ऐन २०२७	सार्वजनिक स्थलमा अशिल्ल बोली, वचन, इशारा प्रयोग गर्नु वा अशिल्ल प्रदर्शन गर्नु अपराध हो ।	सार्वजनिक क्षेत्रमा हुने यौनजन्य दुर्व्यवहार	१०,००० रुपैयाँसम्म जरिवाना पर्याप्त नभएको अवस्थामा बढीमा २ वर्ष सम्मको कैद सजाय	घटना भएको ७ दिनभित्र तर मानसिक कारण भएमा ३५ दिन म्याद थप गर्न सकिने	प्रहरी कार्यालय

२. परिचय (Introduction)

२.१ बाँदा जिल्लाको संक्षिप्त जानकारी:-

बाँदा जिल्ला मध्यमाञ्चल विकास क्षेत्रको तराईमा पर्दछ । जसको क्षेत्रफल ११५० क्षेत्रफल छ । यस जिल्लामा गा.वि.स. संख्या ५५ र एक नगरपालिका छ । जनसंख्या ७२६५५४ छ जसमा महिला ५०% छन् साक्षर संख्या ५५% छन् । जसमा महिला २५.१% छन् । परिवार आकार ८ जना रहेका छन् । जसमा निम्न भाषा बोल्ने व्यक्ति हरू पर्दछन्:-

जाति	प्रतिशत
भोजपुरी	७६.०५%
थारु	७.१७%
	०.६१%
नेवार	०.३४%
नेपाली	११.१० %
तामाङ्ग	३.१५ %

जसमा निम्न जातिका व्यक्तिहरू पर्दछन्:-

जाति	प्रतिशत
पहाडि ब्राम्हण	५.२८%
तेली	४.११%
तामाङ	३.४७%
थारु	११.३१%
कानु	४.६४ %
चमार, हरिजन	४.११ %
कलवार	३.३४ %
यादव	१०.५१ %
कोइरी	४.५१ %
क्षेत्री	३.०१ %

पूर्वमा रौटहत, उत्तरमा मकवानपुर, पश्चिममा पर्सा जिल्ला र दक्षिणमा भारतको विहार पर्दछ । यस जिल्लामा १७ सभासद थिए जसमध्ये १० जना समानुपातिक सदस्य पर्दछन् । ६ वटा निर्वाचन क्षेत्र रहेको छ । नगदेवाली उत्पादन क्षेत्रको रूपमा रहेको छ । वारामा जम्मा नेपाल प्रहरी ६३० जना जसमा महिला प्रहरी २० % छन् ।

२.२ बाया जिल्लाको महिला तथा बालबालिका सेवा केन्द्र र यसले गर्ने कार्यहरू :-
महिला तथा बालबालिका सेवा केन्द्र

जिल्ला प्रहरी कार्यालय वारा अन्तर्गत महिला तथा बालबालिका सेवा केन्द्र वारा जिल्लाका महिला तथा बालबालिका सेवा केन्द्रहरूको हक हितको संरक्षण गर्नका लागि स्थापना भएको छ । जहाँ सकेसम्म महिला प्रहरी कर्मचारीहरू कार्यरत रही पीडितलाई न्यायमा सहज पहुँच पुऱ्याउने कार्यमा सक्रिय रहन्छन् ।

हरेक व्यक्ति सम्मानपूर्वक बाँच्न पाउनु पर्दछ भन्ने कुरालाई मध्यनजर राखी केन्द्रमा महिला मैत्री वातावरण प्रदान गर्ने प्रयास हुन्छ । महिला तथा बालबालिका विरुद्ध कुनै हिंसा/अपराध भएमा २४ सै घण्टा प्रहरी कर्मचारीहरू तैनाथ रहन्छन् । यस सेवा केन्द्रले महिला तथा बालबालिका विरुद्ध हुने गरेका हिंसा तथा अपराध सम्बन्धी घटनासँग सम्बन्धित सबै सुचना तथा जानकारीहरू गोप्य राख्ने गर्दछ । महिला तथा बालबालिका विरुद्ध हिंसा तथा अपराध भएमा वा हुन लागेमा तत्काल सेवा केन्द्रमा खबर गर्नु पर्दछ । उजुरी दिएको कारण कसैबाट खतरा हुने संकेत पाइएमा केन्द्रले व्यक्तिगत विवरण गोप्य राखिदिने गर्दछ । हिंसा गर्नुभन्दा सहनु अपराध हो भन्ने कुरालाई ध्यानमा राखी निडर र निर्भिक भै दुक्कसँग महिला तथा बालबालिका सेवा केन्द्रमा गई उजुरी दर्ता गर्नु पर्दछ । सेवा केन्द्रले घटनाको सम्बन्धमा अवलम्बन गर्नुपर्ने प्रक्रिया बारे जानकारी गराई पीडितलाई न्याय दिलाउन लागि पर्दछ ।

बारा स्थित महिला तथा बालबालिका सेवा केन्द्रले गर्ने कार्यहरू निम्न छन् :-

- महिला तथा बालबालिका विरुद्ध हिंसा, अपराध न्यूनिकरण गर्नको लागि समुदाय स्तरसम्म जनचेतनामूलक कार्यक्रम तथा अन्तरक्रिया कार्यक्रमहरू गर्ने ।

- महिला तथा बालबालिका विरुद्ध हुने अपराधहरूको नियन्त्रण गर्ने ।
- महिला तथा बालबालिका विरुद्ध हुने निम्न अपराधहरूको अनुसन्धान गर्ने :
 - बाल विवाह
 - बहुविवाह
 - जवरजस्ती विवाह
 - अनमेल विवाह
 - मानव वेचविखन तथा ओसार पसार
 - बालश्रम शोषण
 - बलात्कार
 - बलात्कारको प्रयास
 - वैवाहिक बलात्कार
 - यौण शोषण
 - बाल यौन दुर्व्यवहार
 - घरेलु हिंसा (मानसिक, शारीरिक, यौन र आर्थिक हिंसा)
 - अन्य दुर्व्यवहार (बोक्सीको आरोप आदि)
 - महिला तथा बालबालिका विरुद्ध लक्षित अन्य गैर कानुनी क्रियाकलापहरू
- महिला तथा बालबालिका भएका अपराधहरूको अनुसन्धान प्रक्रियामा सहयोग गर्ने
- पीडितलाई सहयोग गर्ने
- पीडितलाई परामर्श सेवा प्रदान गर्ने
- घटनाको सम्बन्धमा अवलम्बन गर्नुपर्ने प्रक्रिया बारे जानकारी गराउने
- पीडितको संरक्षण तथा सहयोगको लागि जिल्ला स्थित सम्बन्धित सरकारी, गैरसरकारी निकायहरू, संघ संस्थाहरूसँग समन्वय गर्ने ।
 - हराएको बालबालिका तथा महिलाहरूको स्पष्ट रूपमा हुलिया लिई फोटो सहित मजकुर कार्यालय, अन्यत्र जिल्ला तथा मातहत कार्यालय लगायत जान सक्ने सम्भावित स्थानहरूमा खोज तलासको लागि हुलिया परिपत्र गर्ने ।
 - स्थानिय एफ.एम., रेडियो, टेलिभिजन, पत्रपत्रिकाहरूमा हराएको सुचना प्रकाशित गर्ने ।
 - हराएको बालबालिका तथा महिलाहरूको साथी संगति तथा काम गर्ने स्थान लगायत स-शंकित व्यक्तिहरूलाई उपस्थित गराई सोधपुछ गर्ने ।
 - हराएको बालबालिका तथा महिलाहरूको खोज तलासको सम्बन्धमा यस जिल्ला स्थित सरकारी तथा गैर सरकारी संस्थाहरूसँग समन्वय राख्ने गरिएको ।
 - हराएको बालबालिका तथा महिलाहरूलाई खोज तलास गरी फेला परेकालाई अभिभावकको जिम्मा लगाउने र अभिभावक फेला नपरेको अवस्थामा सम्बन्धित संघ संस्थाहरूलाई जिम्मा लगाई संस्था मार्फत सम्बन्धित माध्यमहरू जस्तै शिक्षा तथा विभिन्न शीपमूलक कार्यको लागि पहल गर्ने गरिएको ।

- अलपत्र अवस्थामा फेला परेका सडक बालबालिकाहरूलाई आवश्यक सोधपुछ तथा संरक्षण पश्चात बाल श्रम शोषण तथा बाल अपराध नहोस भन्ने उद्देश्यले सम्बन्धित निकायमा पठाउने गरिएको ।
- व्यक्तिगत रूपमा विभिन्न व्यक्तिहरूले आफ्नो घरमा बाल श्रमिक अवस्थालाई प्रशय दिएको हुँदा जानकारीमा आए सम्म त्यस प्रकृत्यालाई वढवा नदिने हिसावले घरबेटी, अभिभावक, बालबालिका र विभिन्न बालबालिका सम्बन्धीको सरोकारवाला, सामाजिक, संस्थाहरू महिला संजालको विचमा छलफलको माध्यमबाट यस्ता घटनाहरू हुन गर्न नदिन उद्धार लगाएत समय समयमा जनचेतनामूलक कार्यक्रम गर्ने गरिएको ।
- सरकारी तथा गैर सरकारी सरोकारवाला संघसंस्था तथा कार्यालयको समन्वयमा विभिन्न बाल क्लबहरूको गठन गरी बालबालिकाहरूलाई आवश्यक सल्लाह र सुझाव दिने गरिएको साथै उनीहरूकै आयोजनामा बालश्रम शोषणलाई न्यूनिकरण गर्नको लागि विभिन्न सडक नाटक तथा सास्कृतिक कार्यक्रमहरूको आयोजना गरिने गरिएको ।
- श्रीमानले श्रीमतीलाई ज्यान मार्ने प्रयास गरेको सम्बन्धमा विभिन्न स्थानहरूबाट पीडितलाई उद्धार गरी सरोकारवाला संघ संस्था र महिला संजालको रहोवरमा घरको मुली व्यक्तिलाई खान, बस्न, स्वास्थ्य उपचार गराई शारीरिक तथा मानसिक यातना नदिने शर्तमा मिलापत्र गरी पठाउने गर्ने गरिएको ।
- घरेलु हिंसाबाट पीडित महिला तथा बालबालिकाहरूलाई निजको घर तथा समाजमा पुनःस्थापना गराई नागरिकता, विवाह दर्ता र बच्चाको जन्म दर्ता बनाउनको लागि पहल गरिएको ।
- बेचिन सक्ने सम्भावना भएका महिला तथा बालबालिकाहरूलाई संकित अवस्थामा फेला परेमा उद्धार गरी आवश्यक सोधपुछ तथा परामर्श दिई अभिभावकलाई जिम्मा लगाउने गरिएको ।
- व्यक्तिले घर तथा होटलमा बाल श्रमिकको रूपमा राखेको बालबालिकाहरूलाई विभिन्न स्थानहरूबाट उद्धार गरी निजको अभिभावक तथा सरोकारवाला संघ संस्थाहरूमा जिम्मा लगाउने गरिएको ।
- मानव बेचबिखन, जबरजस्ती करणी, जबरजस्ती करणी उद्योग, बहुविवाह, बोक्सीको आरोप, ज्यान मार्ने उद्योग, अंगभंग, जस्ता मुद्दाहरूको पीडितलाई सम्बन्धित कार्यालयमा फिकाई आवश्यक सोधपुछ तथा अनुसन्धान पश्चात कानुनी प्रक्रियाको लागि पहल गरिएको ।
- विभिन्न सरोकारवाला सरकारी तथा गैर सरकारी कार्यालय तथा संघ संस्था र संजालको समन्वयमा पीडितलाई कानुनी प्रक्रियाको लागि पहल गरिएको ।

2.3 सम्बन्धित केन्द्र क्षेत्र र जिल्लाबाट अपेक्षित भूमिका :-

महिला तथा बालबालिका सेवा केन्द्रलाई सक्षम र प्रभावकारी रूपमा स्थापित गर्न सम्बन्धित केन्द्र, क्षेत्रबाट निम्न भूमिका सम्बन्धमा आवश्यक सहयोगको लागि जि.प्र.का.बाट जाहेर गर्ने :-

क) प्रहरी प्रधान कार्यालयको सचिवालय, अन्वेषण तथा योजना र बजेट शाखा तथा प्रशासन शाखाको भूमिका :-

- सेवा केन्द्रको लागि आवश्यक श्रोत साधन भौतिक पूर्वाधारको व्यवस्थाका लागि सम्बन्धित दातृ निकायसँग समन्वय गरी महिला तथा बालबालिका सेवा निर्देशनालयलाई सहयोग गर्ने ।

- महिला तथा बालबालिका सेवा निर्देशनालयले सेवा केन्द्रको आवश्यकता पहिचान, प्राथमिकता निर्धारण गरी तर्जुमा गरेको वार्षिक कार्यक्रम र बजेटलाई नेपाल प्रहरीको वार्षिक योजना तथा वजेटमा हरेक बर्ष समाबिष्ट गरिदिने, पारित गर्न पहल गर्ने सोही अनुसार कार्यान्वयन गर्ने साथै अनुगमन गर्ने ।
 - महिला तथा बालबालिका सेवा निर्देशनालयले सेवा केन्द्र, इकाई, उप-इकाईको लागि प्रस्ताव गरेको महिला प्रहरी कर्मचारीहरूलाई दरबन्दीको व्यवस्था गरी खटाई दिने व्यवस्था गर्ने ।
- ख) प्रहरी प्रधान कार्यालय, अपराध अनुसन्धान विभागबाट अपेक्षित सहयोग एवं टेवामूलक कार्यहरू :-
- महिला तथा बालबालिका सेवा निर्देशनालयले सेवा केन्द्रहरूमा पठाउन तयार गरिएका मार्गनिर्देशनहरू पृष्ठपोषण सहित पारित गर्ने ।
 - महिला तथा बालबालिका सेवा निर्देशनालयले सेवा केन्द्रको आवश्यकता पहिचान र प्राथमिकता निर्धारण गरी तयार गरेको वार्षिक कार्यक्रम र अनुमानित बजेटलाई नेपाल प्रहरीको वार्षिक कार्यक्रम र बजेटमा समाबिष्ट गराइदिन आवश्यक पहल गर्ने ।
 - महिला तथा बालबालिका सेवा निर्देशनालयले प्रस्ताव गरेको महिला प्रहरी कर्मचारीहरूको दरबन्दी व्यवस्था गर्न आवश्यक पहल गरी सोही अनुसार खटाइपठाउने व्यवस्था मिलाई दिने ।
 - महिला तथा बालबालिका सेवा निर्देशनालयले सेवा केन्द्रको महिला प्रहरी कर्मचारीहरूको मुल्याङ्कन मापदण्ड अनुसार पुरस्कार तथा सम्मानको लागि प्रस्ताव गरेको कर्मचारीलाई स्विकृत गरी कर्मचारीको मनोबल बढाउने कार्यमा सहयोगको अपेक्षा गरिन्छ ।
 - सेवा केन्द्रलाई सक्षम र प्रभावकारी रूपमा स्थापित गर्नको लागि साथै केन्द्रलाई बालमैत्री र महिला मैत्री बनाउन जिल्ला प्रहरी कार्यालयलाई प्रेरित गर्नु पर्ने ।
 - सेवा केन्द्र र संजाल समितिबाट भए गरेका कार्यहरूको समय समयमा निरीक्षण, अनुगमन गरी आवश्यक मार्ग निर्देशन गरी उत्प्रेरित गरी दिने ।
 - सेवा केन्द्रमा कार्य गर्ने उत्कृष्ट महिला प्रहरी कर्मचारीहरूलाई बैदेशिक तालिम, भ्रमणमा सहभागी गराउन आवश्यक पहल गरी महिला कर्मचारीहरूको अवसरको पहुच बढाउन पहल गर्ने ।
 - सेवा केन्द्रलाई सुदृढीकरण गर्ने संभाव्य दातृ निकायहरूसँग समन्वय गर्न महिला तथा बालबालिका सेवा निर्देशनालयलाई निर्देशन दिने ।
 - सेवा केन्द्रले महिला तथा बालबालिका विरुद्ध हुने अपराध न्युनीकरणको लागि सम्पादन गरेको उपलब्धीहरू सम्बन्धमा प्रचार-प्रसार गर्न प्रहरी प्रधान कार्यालय श्रव्य दृश्य शाखालाई निर्देशन दिने ।
 - महिला तथा बालबालिका सेवा केन्द्रले अपराध न्युनीकरणको लागि सम्पादन गरेको उपलब्धीहरू बारेमा सम्बन्धित सबै सरोकारवालाहरूलाई जानकारी गराउन पत्रकार सम्मेलन गर्न महिला तथा बालबालिका सेवा निर्देशनालयलाई निर्देशन दिने ।

ग) प्रहरी प्रधान कार्यालय, महिला तथा बालबालिका सेवा निर्देशनालयबाट अपेक्षित सहयोगहरू देहाय बमोजिम उल्लेख गरिएको छ । :-

- केन्द्रस्तरीय सम्बन्धित सरकारी तथा गैर सरकारी निकाय संघ संस्था, दातृ निकायहरूसँग समन्वय गरी सेवा केन्द्रको लागि स्रोत साधन जुटाईदिने व्यवस्था गर्ने ।
- जन-चेतनामूलक श्रव्य, दृश्य, छापा सामाग्रीहरू उत्पादन र प्रकाशन गरी उपलब्ध गराउने ।
- जि.प्र.का. अन्तर्गत महिला तथा बालबालिका सेवा केन्द्र, ई.प्र.का.अन्तर्गत इकाई र प्रहरी चौकी अन्तर्गत को उप-इकाईको लागि आवश्यक महिला प्रहरी कर्मचारीको दरबन्दी व्यवस्थाको लागि वकालत गर्ने र जिल्लाको आवश्यकता अनुसार कर्मचारी खटाउन पहल गर्ने ।
- समय-समयमा जिल्लाको सेवा केन्द्र, ई.प्र.का. इकाईको अनुगमन गर्ने, आवश्यक निर्देशन दिने ।
- समय सापेक्ष मार्ग निर्देशनहरू तयार गरी लागु गर्न केन्द्रमा पठाउने, सो को अनुगमन गर्ने ।
- केन्द्र, इकाई, उप-इकाईमा कार्यरत कर्मचारीहरूको क्षमता अभिवृद्धि गराउनको लागि मनोसामाजिक विमर्श सिप तालिम, लैङ्गिक अभिमुखी अनुसन्धान सिप, लैङ्गिक मुल प्रवाहिकरण तथा महिला सशक्तिकरण Record Keeping र Reporting बिषयमा तालिम उपलब्ध गराउन आवश्यक व्यवस्था गर्ने ।
- कार्यरत कर्मचारीहरूको कार्य सम्पादनको मुल्याङ्कन मापदण्ड बनाई मुल्याङ्कन गर्ने र पुरस्कार र सम्मानको व्यवस्थाका लागि प्रहरी प्रधान कार्यालयमा सिफारिस गरी कर्मचारीहरूको मनोबल बढाउने, प्रोत्साहित गर्ने ।
- महिला तथा बालबालिका विरुद्धका अपराध निराकरण गर्न सेवा केन्द्रले खेल्नुपर्ने भूमिकाहरूलाई ध्यानमा राखी प्रत्येक वर्ष आवश्यकता पहिचान गरी योजना तर्जुमा, बजेट आंकलन गरी नेपाल प्रहरीको वार्षिक कार्यक्रम बजेट बाँडफाँडमा समाबिष्ट गर्ने परिपाटी बसाल्ने सोको लागि आवश्यक वकालत गर्ने ।
- वार्षिक कार्यक्रम र बजेट पारित पछि कार्यान्वयन गर्न जिल्लालाई आवश्यक मार्ग निर्देशन पठाउने र अनुगमन गर्ने ।
- सेवा केन्द्रले पठाएको तथ्याङ्क तथा सुचनाहरूलाई नियमित रूपमा अध्यावधिक गरी राख्ने ।
- जिल्ला संजाल समितिका सदस्यहरूको क्षमता विकासको लागि आवश्यक व्यवस्था गर्ने ।
- केन्द्र र जिल्ला संजाल समितिले सम्पादन गरेका कार्यहरूको उपलब्धी, आइपरेका समस्या, समस्या समाधानका लागि अपनाइएका उपायहरू र आउने दिनमा चाल्नु पर्ने कदमहरू समेतलाई ध्यानमा राखी जिल्ला स्तर समिक्षा बैठक/गोष्ठीको आयोजना र समीक्षा, पुनरावलोकन गर्ने ।
- सेवा केन्द्रले गरेका उपलब्धीहरू सम्बन्धमा समय समयमा पत्रकार सम्मेलन गरी सार्वजनिक रूपमा सम्बन्धित सबैलाई सु-सुचित गर्ने ।
- सेवा केन्द्रले गरेका उपलब्धीहरू समेतैर वार्षिक बुलेटिन प्रकाशित गरी केन्द्र देखि समुदायस्तर सम्मका सरोकारवालाहरूलाई जानकारी आदान प्रदान गर्ने ।

घ) क्षेत्रीय प्रहरी कार्यालयबाट अपेक्षित सहयोगहरू :-

- जि.प्र.का.अन्तर्गतको महिला तथा बालबालिका सेवा केन्द्र, ई.प्र.का.अन्तर्गतको इकाई र प्रहरी चौकी अन्तर्गतको महिला तथा बालबालिका सेवा उप-इकाईको लागि आवश्यक महिला प्रहरी कर्मचारीहरूको दरबन्दीको लागि पहल गर्ने र सो अनुसार कर्मचारी खटाई पठाउन व्यवस्था गर्ने ।
- बेला-बेलामा उक्त इकाई, केन्द्र, उप-इकाईको कार्य सम्पादनको बेला बेलामा निरीक्षण गर्ने, आवश्यक निर्देशन दिने र आई परेको समस्या समाधान गर्न सहयोग गर्ने ।
- महिला तथा बालबालिका विरुद्ध हिंसा न्युनिकरणको लागि उत्कृष्ट काम गर्ने महिला प्रहरी कर्मचारीहरूलाई पुरस्कार र सम्मान दिन सिफारिस गरी कर्मचारीहरूको मनोबल बढाउन, काम गर्न थप उत्प्रेरणा जगाउने ।
- महिला तथा बालबालिका सेवा केन्द्रलाई दिगो र प्रभावकारी बनाउन बेलाबेलामा जिल्ला प्रहरी कार्यालयलाई निर्देशन दिने ।
- कर्मचारीहरूको क्षमता विकासको लागि क्षेत्रीय तालिम केन्द्रद्वारा संचालित सम्बन्धित तालिममा सहभागी गराउन सिफारिस गर्ने ।
- केन्द्रले पठाएको प्रतिवेदन अध्यावधिक गर्ने ।

ङ) अञ्चल प्रहरी कार्यालयबाट अपेक्षित सहयोगहरू :-

- बेला-बेलामा महिला तथा बालबालिका सेवा केन्द्र, ई.प्र.का.अन्तर्गतको इकाई र प्रहरी चौकी अन्तर्गतको महिला तथा बालबालिका सेवा उप-इकाईको निरीक्षण गरी देखिएको उपलब्धि आई परेका समस्या, समस्या समाधानको लागि उपायहरू समेतैर क्षेत्रीय प्रहरी कार्यालय र प्रहरी प्रधान कार्यालय अपराध अनुसन्धान विभाग, महिला तथा बालबालिका सेवा निर्देशनालयमा पठाउने ।

च) जिल्ला प्रहरी कार्यालयबाट अपेक्षित सहयोगहरू :-

- महिला तथा बालबालिका सेवा केन्द्र, ई.प्र.का.अन्तर्गतको इकाई र प्रहरी चौकी अन्तर्गतको महिला तथा बालबालिका सेवा उप-इकाईको लागि आवश्यक तालिम प्राप्त महिला प्रहरी कर्मचारीहरूको व्यवस्थाका लागि पहल गर्ने ।
- महिनाको एक पटक सेवा केन्द्र, इकाई, उपइकाईमा कार्यरत कर्मचारीहरूको बैठक बोलाउने र भए गरेका उपलब्धीहरू, आइपरेका समस्या बारे व्यापक छलफल गरी समस्या समाधान गर्न सहयोग गर्ने ।
- केन्द्रलाई बाल मैत्री र महिला मैत्री बनाउन जोड दिने ।
- केन्द्रमा आउने उजुरी त्यस उपर अनुसन्धान गर्न आवश्यक कारवाही अधि बढाउन आवश्यक सम्पूर्ण सहयोग गर्ने ।
- महिला बालबालिका विरुद्ध हुने हिंसा अपराध सम्बन्धी केन्द्रमा आएका मौखिक तथा लिखित उजुरी, त्यस उपरको कारवाहीसंग सम्बन्धित सम्पूर्ण तथ्याङ्क तथा सुचना अध्यावधिक गर्ने । यस सम्बन्धमा वार्षिक रूपमा जिल्लामा पत्रकार सम्मेलन गरी सार्वजनिक गरी सुचना आदान प्रदान गर्ने ।
- बेला बेलामा ई.प्र.का. र प्रहरी चौकी अन्तर्गतको महिला तथा बालबालिका सेवा इकाई र उप-इकाईमा निरीक्षण गरि हौशला प्रदान गर्ने ।

- महिला तथा बालबालिका सेवा केन्द्रलाई प्राथमिकता क्रम निर्धारण गरी वार्षिक योजना तर्जुमा र बजेट बाँडफाँड गर्न लगाउने र उक्त योजना/कार्यक्रम र अनुमानित बजेटलाई जिल्ला प्रहरी कार्यालयले वार्षिक बजेट/कार्यक्रम बजेटमा समाविष्ट प्रहरी प्रधान कार्यालयमा पारित गराउन पहल गर्ने र सोही अनुसार कार्यान्वयन गराउने ।
- स्वायत्त शासन ऐन अनुसार महिला तथा बालबालिकाको लागि रहेको बजेटको प्रावधानलाई मध्यनजर राखी सेवा केन्द्रको वार्षिक कार्यक्रमको लागि बजेटको सुनिश्चित गर्न जिल्ला विकास समितिमा वकालत गर्ने, पहल गर्ने ।

छ) महिला तथा बालबालिका सेवा केन्द्र जिल्ला संजाल समितिको भूमिका :-

- गाउँमा महिला तथा बालबालिका विरुद्ध हुने हिंसाहरू र सो को कारणहरू पहिचान गर्ने ।
- गाउँमा महिला तथा बालबालिका प्रति हुने हिंसा अपराध हुन नदिनको लागि समुदाय स्तरमा सचेतनामूलक कार्यक्रम संचालन गर्न सम्बन्धित संघसंस्थालाई सजग गराउन समन्वय गर्ने, आफूहरू पनि संलग्न हुने ।
- सके सम्म महिनाको एक पटक नयाँ गा.वि.स.मा समुदाय स्तरमा प्रहरी कर्मचारीहरू तथा नागरिक समाज विच अन्तरक्रिया गरी महिला तथा बालबालिका विरुद्ध हुने अपराध, हिंसा बारे छलफल गर्ने, हिंसा न्यूनीकरणको लागि समुदाय तथा प्रहरीको भूमिका बारे छलफल गरी पूर्ण जानकारी गराउने । साथै उक्त अन्तरक्रिया कार्यक्रममा जिल्ला प्रहरी कार्यालयमा महिला तथा बालबालिका सेवा केन्द्रको उद्देश्य तथा सेवाहरूबारे जानकारी गराउने अरुलाई समेत यस बारेमा सुसुचित गर्न सहभागीहरूलाई आग्रह गर्ने ।
- वेला वेला प्रत्येक गा.वि.स.मा (एक पटकमा नयाँ गा.वि.स.) महिला तथा बालबालिका विरुद्ध अपराध /हिंसा रोक्नका लागि समुदाय, नागरिक, समाज सम्बन्धित सरकारी तथा गैरसरकारी संघ संस्थाहरूसँग मिलेर जनचेतनामूलक कार्यक्रम संचालन गर्ने ।
- पीडित महिला तथा बालबालिकाको आवश्यकतानुसार न्याय दिलाउन सामूहिक पहल गर्ने ।
- पीडकलाई दण्ड सजाय दिलाउन सामूहिक पहल गर्ने ।
- संजाल समितिको सक्रियतामा भए गरेका कार्यहरू सबैको लिखित रूपमा रेकर्ड राख्ने ।
- कम्तिमा महिनाको एक पटक संजाल समितिको बैठक बस्ने । प्रत्येक बैठकमा अघिल्लो बैठकमा गरिएका निर्णयहरू सबै कार्यान्वयन हुन सक्यो वा सकेन, कुनै हुन नसकेमा के कारणले सकिएन सो को पूनरावलोकन गरी छलफल गर्ने । प्रत्येक बैठकमा आगामी दिनमा गरिने कार्यहरू बारे छलफल गरी लिखित रूपमा बैठक पुस्तिकामा लेख्ने ।
- के कस्ता हिंसाका घटनाहरू, उजुरी परे वा मौखिक आए, जानकारीमा आए पछि छलफल गरी समाधान गरिए सबैको जि.प्र.का.मा रेकर्ड राख्न लगाउने ।
- कुन कुन निकायबाट पीडित पक्षलाई के कस्ता सहयोग उपलब्ध गरियो सबै सूचना संकलन गरी जि.प्र.का.मा रेकर्ड अध्यावधिक गर्न लगाउने ।

- जिल्ला संजाल समितिको सक्रियतामा कारवाही अगाडी बढाईएका केसहरूको सम्बन्धमा सम्बन्धित निकायहरूसँग समन्वय गरी सबै पक्षबाट गरिएका कारवाहीहरूका प्रयासबारे जानकारी जिल्ला प्रहरी कार्यालय महिला तथा बालबालिका सेवा केन्द्र जिल्ला संजाल समितिमा पठाउने परिपाटी बसाल्ने ।
- प्रत्येक १ महिनामा संजाल समितिले गरेका कार्यहरूको प्रतिवेदन (यसै साथ संलग्न नमुना अनुसार प्रहरी प्रधान कार्यालय अपराध अनुसन्धान विभाग महिला तथा बालबालिका सेवा निर्देशनालय नक्साल काठमाण्डौमा छिटो साधन (e-mail, Fax) बाट पठाउने । प्रतिवेदन पठाउँदा दोस्रो महिनाको पहिलो हप्ता भित्र पठाउने ।
- पीडितको लागि आवश्यक राहत तथा कानूनी सेवाको लागि संजालका सम्बन्धित सदस्य मार्फत आ-आफ्नो निकाय संघ संस्था मार्फत गर्ने गराउने ।
- सेवा केन्द्रको वार्षिक कार्यक्रम र वजेट निर्धारण गर्न सहयोग गर्ने र जिल्ला विकास समिति र गाउँ विकास समितिमा महिला तथा बालबालिकाहरूको लागि रहेको बजेट सुनिश्चित गराउन वकालत गर्ने ।
- गाउँ विकास समिति स्तरमा गठित महिला तथा बालबालिका सेवा उपसंजाल समितिको समय समयमा अनुगमन गर्ने र आवश्यक मार्गनिर्देशन दिने । जिल्ला प्रहरी कार्यालय स्थित सेवा केन्द्रमा मासिक रूपमा सामान्य प्रतिवेदन पठाउन सहयोग गर्ने ।
- सेवा केन्द्रलाई निरन्तर दिगो र सुदृढ बनाउन जिल्ला स्थित सरकारी तथा स्थानिय निकाय, गैर सरकारी, अन्तर्राष्ट्रिय गैर सरकारी निकायहरू, नागरीक समाज र राजनैतिक दलहरूसँग समन्वय गर्ने, सहकार्य गर्ने ।

ज) महिला तथा बालबालिका सेवा केन्द्र उप संजाल समितिको भूमिका :-

उपसंजालको भूमिका :

वारा जिल्लामा महिला तथा बालबालिका विरुद्ध हुने हिंसा न्यूनीकरण गर्ने प्रयास स्वरूप विभिन्न स्थानिय समुदायहरूमा माध्यम अपनाई जि.प्र.का.र महिला तथा बालबालिका सेवा केन्द्र संचालन गरिएको र सो कार्यक्रमबाट उत्प्रेरित भई स्थानीय महिला तथा पुरुषहरू मिली आफ्नो क्षेत्रमा महिला तथा बालबालिका विरुद्ध हुने अपराध हिंसालाई नियन्त्रण र रोक थाम गर्न सक्दो सामुहिक प्रयास गर्ने प्रतिबद्धताका साथ गा.वि.स. स्तरमा महिला तथा बालबालिका सेवा केन्द्र उप-संजाल समिति गठन भई कार्य गरिरहेका छन् तसर्थ हाल गठन भई सकेका र अब गठन हुने उप-संजाल समितिको भूमिका निम्न अनुसार हुने छ :

निम्न :

- आफ्नो क्षेत्रमा महिला तथा बालबालिका माथि अपराध हुन नदिनको लागि घर दैलो कार्यक्रम गरी चेतना जगाउने ।
- स्थानीय सरकारी, गह्रै सरकारी, विद्यालय तथा गा.वि.स.सँग समन्वय गरी बेला बेलामा समयानुकूल मिलाएर हिंसा रोकथाम सम्बन्धमा जनचेतनामूलक कार्यक्रम गर्ने ।

- कस्तिमा महिनाको १ (एक) पटक उप-संजालको बैठक बसी निर्णयात्मक छलफल गर्ने । बैठकमा छलफल गरी निर्णय गरिएका कुराहरू जिल्ला प्रहरी कार्यालय, जिल्ला संजाल समितिमा पठाउने ।
- आफ्नो क्षेत्रमा महिला तथा बालबालिका विरुद्ध अपराध घटी हालेमा सम्बन्धित ईलाका प्रहरी कार्यालय वा प्रहरी चौकीमा जानकारी गराउने ।
- घरेलु हिंसाको घटनाहरू ईलाका प्रहरी कार्यालय, प्रहरी चौकीबाट नियमानुसार समाधान गर्न सकिने हकमा सोको लागि आवश्यक सहयोग गर्ने ।
- उप-संजालमा महिला तथा बालबालिका माथि भएका हिंसा सम्बन्धमा आएका निवेदन-उजुरी सो को कारवाहीको लागि उप-संजालले चालेका प्रयासहरू सबैको सुचनाहरू रजिस्टरमा जनाई अभिलेख राख्ने ।
- उप-संजालले महिना भरी गरेका चेतनामूलक कार्य तथा पर्न आएका निवेदन उपर गरेका कार्यहरू बारे मासिक रूपमा ईलाका प्रहरी कार्यालय, प्रहरी चौकी मार्फत, जिल्ला प्रहरी कार्यालय, जिल्ला संजाल समितिलाई पठाउने ।
- महिला तथा बालबालिका माथि घटेका घटनामा कारवाही गर्ने सन्दर्भमा ईलाका प्रहरी कार्यालय, प्रहरी चौकीबाट कारवाही गर्न समस्या परेमा, ईलाका प्रहरी कार्यालय, प्रहरी चौकी मार्फत आवश्यक कारवाहीको लागि जिल्ला प्रहरी कार्यालयमा पठाउन सहजिकरण गर्ने ।
- जिल्ला प्रहरी कार्यालय जिल्ला संजाल समितिले आयोजना गर्ने कार्यक्रममा अर्थपूर्ण सक्रिय सहभागिता हुने ।
- महिला तथा बालबालिका माथि हुने हिंसा रोक थाम सम्बन्धमा कुनै पनि सरकारी, गैर सरकारी निकाय, संघसस्थाहरूले आयोजना गर्ने कार्यक्रमहरूमा अर्थपूर्ण सक्रिय सहभागी हुने ।

२.४ वारा जिल्लामा महिला तथा बालबालिका विरुद्ध हुने अपराध/हिंसाको वर्तमान स्थिति
क) हिंसाका घटनाहरू:-

- | | |
|--|--|
| ■ घरेलुहिंसा (कुटपिट गर्ने,खान लगाउन नदिने, घरवाट निकाला गरिदिने) | ■ बाल विवाह |
| ■ बहुविवाह (पहिलो श्रीमती बच्चाहरू भईकन पनि दोस्रो विवाह गर्ने र पहिलो श्रीमतीलाई अपहेलना गर्ने) | ■ मुखमा एसिड राखिदिने |
| ■ यौनजन्य दुर्व्यवहार (खास गरी बाल-बालिकाहरूलाई) | ■ शरिरमा मटितेल खन्याईदिने |
| ■ जलाईदिने (दाईजो नल्याएको वा कम ल्याएको कारण आत्महत्या गर्न बाध्य बनाउने, हत्या गर्ने) | ■ बोक्सीको आरोपमा दुर्व्यवहार |
| | ■ छोरा र छोरीमा विभेद |
| | ■ छोरी र बुहारीहरूलाई घरबाट बाहिर जान रोक लगाउने |
| | ■ बुहारीलाई कार्य बोझ दिईने |
| | ■ महिलाहरूको आवाज नसुन्ने |
| | ■ घुम्तो प्रथा |

- बैवाहिक वलात्कार
- बाल श्रम शोषण
- मानसिक यातना
- हातखुट्टा भाँचिदिने
- डर, त्रास र धम्की दिने

ख) हिंसाका कारणहरू-

- अशिक्षा र चेतनाको कमी
- बाँभोपना
- छोरी जन्माएको कारण
- अन्तरजातिय विवाह
- अपाङ्गताको कारण
- समयमा खाना नपकाउनुको कारण
- दाईजोको कारण
- एक व्यक्ति निर्णय
- महिलाहरूलाई दवाउने प्रवृत्ती
- मादक पदार्थ सेवन
- परम्परावादी सोच
- सामाजिक संरचना र धार्मिक सोच
- राम्रो संस्कृति र व्यवहारको अभाव
- द्वन्द्व
- दण्डको अभाव
- शिथिल कानुनी कार्यान्वयन
- कमजोर सुरक्षा
- अरुको देखासिकी
- राजनैतिक हस्तक्षेप

यस जिल्लामा विशेष गरी बाल विवाह, दाईजो प्रथा र बोक्सीको आरोप जस्ता समस्या बढी पाईएको छ भने घरेलु हिंसा, बहुविवाह जस्ता उजुरीहरूमा बृद्धि भएको छ । छिमेकीसँगको भैँ-भैँगडा तथा कुटपिट भैँ घाउँजाच केश फारम गराउन बढी आउने गरेको छ । यसको अतिरिक्त केटाकेटीहरू भागी विवाह गर्ने गरेको र अभिभावकले अपहरण तथा मानव वेचविखन सम्बन्धी उजुरी लिएर आउने गरेको पाईएको छ । साथै बालबालिकाहरू बढी हराउने गरेका छन् ।

महिला तथा बालबालिका सेवा केन्द्र बारामा आर्थिक वर्ष २०६७/०६८ मा प्राप्त घरेलु हिंसा सम्बन्धी उजुरीहरूको संख्यात्मक विवरण निम्न छन :-

सि.नं	जिल्ला	उजुरी शिर्षक	उजुरी संख्या	मातहत पठाईएको संख्या	मिलापत्र/अदालत	कैफियत
१	बारा	कुटपिट	३४	४	२८	२ अदालत
२	बारा	खान बस्न नदिएको	४०	५	३३	२ अदालत
३	बारा	दोस्रो विवाह	२२	-	१८	४ अदालत
४	बारा	दाईजोको कारण यातना	४	-	४	-
५	बारा	घरवाट निकाला	५	-	४	१
		जम्मा	१०५	९	८७	९

आर्थिक वर्ष २०६७/०६८ मा प्राप्त सामाजिक हिंसा अन्तर्गतका उजुरीहरूको संख्यात्मक विवरण निम्न छन :-

सि.नं	जिल्ला	उजुरी शिर्षक	उजुरी संख्या	मातहत पठाईएको संख्या	मिलापत्र/अदालत	कैफियत
१	बारा	कुटपिट	३५	५	२५	५ अदालत
२	बारा	गाली गलौज	४३	१८	२२	३ अदालत
३	बारा	जिऊ धनको शान्ति सुरक्षा	१२	४	८	-
४	बारा	अपशब्द तथा दुर्व्यवहार	५	-	५	-
		जम्मा	९५	२७	६०	८

श्रोत : जिल्ला प्रहरी कार्यालय, महिला तथा बालबालिका सेवा केन्द्र वारा ।

जिल्ला प्रहरी कार्यालय वारामा आर्थिक वर्ष २०६७/०६८ मा १० नं. डायरीमा दर्ता भएका मुद्दाहरूको संख्यात्मक विवरण निम्न छन :-

सि.नं	जिल्ला	मुद्दा शिर्षक	मुद्दा संख्या	फर्छ्यौट संख्या	बाँकी संख्या	कैफियत
१	बारा	ज.ज.क.	१	-	१	५ अदालत
२	बारा	अप्राकृतिक मैथुन करणी	२	२	-	३ अदालत
३	बारा	लागु औषध	२	२	-	-
४	बारा	कर्तव्य ज्यान	१३	१३	-	-
५	बारा	कुटपिटबाट अंगभंग	२	२	-	५ अदालत
६	बारा	बहुविवाह	२	-	२	प्रतिवादीहरू फरार रहेको हुनाले खो.त. भई अनुसन्धान भई रहेको
७	बारा	ज्यानमार्ने उद्योग	१	१	-	-
८	बारा	बोक्सीको आरोप	१	१	-	-
९	बारा	गर्भपतन	२	१	१	अनुसन्धान भईरहेको
१०	बारा	के.सा.अ.	२	२	-	-
११	बारा	चोरी	१	१	-	-
१२	बारा	नागरिकता सम्बन्धी	१	१	-	-
१३	बारा	फुटकर ज्यान	१	-	१	-
१४	बारा	आत्महत्या	१०	-	१०	-
		जम्मा	४१	२६	१५	

वारा जिल्ला अदालतमा आ.व.२०६७/०६८ मा ११ बलात्कार, २ बलात्कार प्रयास र ५ बेचविखनको मुद्दा दर्ता भएकोमा बलात्कारको एउटा केशमा निर्दोष सावित भई फर्छ्यौट भएको र बाँकी १० मुद्दाहरू माथि कारवाही भइरहेको देखिन्छ । त्यस्तै गरी बलात्कारको प्रयासका २ मुद्दा पनि अदालतमा कारवाही भइरहेको देखिन्छ । १ वटा बेचविखन सम्बन्धी मुद्दामा अपराधीलाई कारवाही भएको र बाँकी ४ वटा फैसला हुन बाँकी रहेको छ ।

वारा जिल्लामा अदालतमा आ.व.२०६८/०६८ मा २ बोक्सीको आरोप सम्बन्धी मुद्धा दर्ता भएकोमा अपराधी फरार रहेको, अनुसन्धान कार्य जारी रहेको त्यस्तै जबरजस्ती करणीको एक मुद्धाको अपराधी फरार रहेको अनुसन्धान जारी रहेको साथै बहुविवाहको ३ वटा मुद्धा दर्ता भएको र कारवाही अगाडि बढेको जि.प्र.का.वारा श्रोतवाट बुझिएको ।

अपराध अनुसन्धान विभाग, महिला तथा बालबालिका सेवा निर्देशनालयबाट महिला तथा बालबालिका विरुद्धको अपराध हिंसाको सन् २०११ मा वारा जिल्लामा Base Line Survey गर्दा हिंसा पीडकहरू ४८% श्रीमान, ४०.% सासु, ससुरा र ११.५% परिवारका अन्य सदस्यहरू हुने गरेको पाइएको छ । त्यस्तै पीडित हुनेमा धनी ११.८% मध्यम वर्ग ३५.५% र गरीव वर्ग ५२.६% पर्दछन् ।

आ.व.२०६७/०६८ मा सर्वोच्च अदालतको रेकर्ड अनुसार वारा जिल्लाको अपराधिक मुद्धामा बलात्कार १४, मानव वेचविखन ५, गर्भपतन १, आत्महत्या १०, बहुविवाह १, जारी ३ र अन्य १ मुद्धा दायर भएको देखिन्छ ।

स्रोत: Base line Survey 2011

भाग २

**महिला तथा बालबालिका सेवा
केन्द्र वाराको रणनीति**

३ महिला तथा बालबालिका सेवा केन्द्र बाराको रणनीतिको परिचय

(Introduction of Strategy) :-

महिला तथा बालबालिका सेवा केन्द्रले आफ्नो स्थापना कालदेखि नै महिला तथा बालबालिका सम्बन्धमा निजहरूका विरुद्धको अपराध अनुसन्धान गर्ने, निजहरू विरुद्धको अपराध नियन्त्रण तथा रोकथाम गर्ने, निजहरूको अधिकारको संरक्षण र उत्थानमा सहयोग गर्ने, निजहरू संलग्न अपराधको अनुसन्धानमा सहयोग गर्ने, सम्बद्ध निकायहरूसँगको समन्वयमा पीडितलाई सहायता पुऱ्याउने तथा हराएका महिला तथा बालबालिकाहरूको खोज तलास गर्ने साथै महिला तथा बालबालिकाहरूलाई आफ्नो हकहित, अधिकार तथा आफ्नो विरुद्ध हुने जुनसुकै प्रकारका अपराध एवं हिंसाका विरुद्ध सचेत गराउने उद्देश्यका जनचेतनामूलक कार्यक्रम समेत संचालन गर्दै आएको छ । त्यसैले यस सेवा केन्द्रलाई दिगो रूपमा स्थापित र सुदृढ गर्नको लागि साथै प्रभावकारी रूपमा संचालन गर्नको भावी रणनीति तर्जुमा र सोही अनुसार कार्यान्वयन गर्ने आवश्यकता महशुस गरिएकोले मार्ग निर्देशित गर्न सेवा केन्द्रको यो रणनीति तयार गरिएको छ । जसको कार्यान्वयनबाट महिला तथा बालबालिका विरुद्ध हुने हिंसा न्यूनिकरणको क्षेत्रमा सकारात्मक परिणाम आउन सक्ने विश्वास गरिएको छ ।

४. महिला तथा बालबालिका सेवा केन्द्रको रणनीतिको उपादेयता

(Rationale of the WCSC Strategy) :

महिला तथा बालबालिका विरुद्ध हुने अपराधहरू जस्तै जवरजस्ती करणी, जवरजस्ती करणी उद्योग, मानव बेचबिखन तथा ओसार पसार, हाडनाता करणी, यौन दुराचार, अप्राकृतिक मैथुन, बैवाहिक बलात्कार, वहु विवाह, घरेलु हिंसा, यौन जन्य अपराध, बालविवाह, श्रमशोषण, यौन दुरव्यवहार, यौन शोषण, यातना, अपहेलना तथा परित्याग, भेदभाव, अशिल चित्रमा बालबालिकाको प्रयोग, अपहरण, सशस्त्र द्वन्द्वमा बालबालिकाको प्रयोग, गैर कानुनी गर्भ पतन आदि मुद्दाहरूको अनुसन्धान तथा तहकिकात पुरुष प्रहरीहरूबाट गर्दा प्रभावित (पीडित) महिला तथा बालबालिकाहरूले लाज, डर, धक मानि सवै कुरा खोल्न नसक्ने जसको कारण पीडितले राहत तथा न्याय पाउन नसकि पीडक (अभियुक्त) सजिलै उम्कन, भाग्न सक्ने भएको कारण दक्ष र तालिम प्राप्त महिला प्रहरी कर्मचारीहरूबाट अनुसन्धान तथा सोधपुछ गर्दा पीडितले न्याय र पीडकले सजाय पाउने स्थितिको सृजना गर्न सकिने कारणले गर्दा महिला तथा बालबालिका सेवा केन्द्रको संरचना सृजना गरिएको हो । महिला तथा बालबालिकाहरूलाई परेको पीर-मर्का, समस्या तथा पीडा सहज रूपमा राखी महिलाहरूबाटै समस्याको समाधान गर्न सकियोस र महिला तथा बालबालिकाको हक-हितको संरक्षण, महिला तथा बालबालिका विरुद्ध हुने विभिन्न अपराधहरूको अनुसन्धान गर्न तथा पीडितलाई उजुरी गर्ने सहज वातावरण प्रदान गर्न महिला तथा बालबालिका सेवा केन्द्रको स्थापना भए तापनि विभिन्न भौतिक, मानविय, वित्तिय श्रोत र साधनको कमिको कारण कार्य संचालन गर्न बाधा परिरहेको व्यवहारिक समस्या एकातिर छन् भने अर्को तिर निश्चित मार्गनिर्देशनको अभावको कारण अन्योलमा काम गर्नु पर्ने बाध्यता छ । जसले गर्दा आशातित उपलब्धी हासिल गर्न सकिरहेको अवस्था छैन । त्यस कारण एउटा स्पष्ट, निश्चित र समय सापेक्ष दिशाबोध गराउने उद्देश्यले महिला तथा बालबालिका सेवा केन्द्रको रणनीति तयार गर्ने र सोको प्रभावकारी कार्यान्वयन को प्रवर्धन खाँचो महशुस गरी यो रणनीति तयार पारिएको हो । जसको कार्यान्वयनबाट सेवा केन्द्र जुन अवधारणाले स्थापना भएको छ त्यसमा थप आयाम थपिने छ र केन्द्रबाट अपेक्षित परिणाम प्राप्त गर्न सघाउ पुग्नेछ ।

५. महिला तथा बालबालिका सेवा केन्द्रको रणनीति तयार गर्नुको मुल

मनसाय (Purpose of the WCSC Strategy) :

वारा जिल्लामा महिला तथा बालबालिका विरुद्ध हुने गरेका अपराध तथा हिंसाका घटनाहरू न्युनिकरण गर्ने अभियानमा वारा जिल्ला प्रहरी कार्यालय अन्तर्गतको महिला तथा बालबालिका सेवा केन्द्र र केन्द्रसंग सम्बन्धित सबै केन्द्रिय स्तरदेखि समुदाय स्तरसम्मका सरोकारवालाहरूको ध्यानाकर्षण गर्दै केन्द्रलाई सुव्यवस्थित प्रभावकारी बनाउन र केन्द्रको दिगोपनको लागि मार्ग निर्देशित गर्नु रहेको छ ।

६. महिला तथा बालबालिका सेवा केन्द्रको रणनीति तयार गर्नको लागि

अपनाईएको प्रकृयाहरू (Process Adopted to formulate the WCSC Strategy) :

महिला तथा बालबालिका सेवा केन्द्र वाराको रणनीति तयार गर्नको लागि निम्न प्रकृयाहरू अपनाईएको थियो :-

- जिल्ला प्रहरी कार्यालय वारा अन्तर्गत महिला तथा बालबालिका सेवा केन्द्रलाई प्रभावकारी संचालन गर्नको लागि वारा जिल्लाको नागरिक समाज, राजनैतिक दलहरू, विभिन्न सरकारी तथा गैर सरकारी निकायहरू, महिला सामुदायिक संघ संस्था, बाल क्लब, युवा क्लब, अन्तराष्ट्रिय संस्था, मानव अधिकारकर्मी, महिला अधिकारकर्मीहरू, प्यारा लिगल कमिटी, वार एसोशियसन, जि.प्र.का.आदि सबैको प्रतिनिधित्व हुने गरी कलैयामा नागरिक समाज छलफल गोष्ठीको आयोजना गरिएको थियो । उक्त गोष्ठीका सहभागीहरूले वारामा महिला तथा बालबालिका सेवालाई प्रभावकारी ढंगबाट संचालन गरी हिंसा पीडित महिला तथा बालबालिकाहरूलाई न्याय दिलाउन सक्रिय भूमिका खेल्न के गर्नु पर्दछ भनी आफ्ना आफ्ना विचार, सल्लाह, सुझावहरू दिएका थिए । साथै वारा जिल्लामा महिला तथा बालबालिका विरुद्ध हुने हिंसा, अपराधहरू, यसका कारणहरू, यसको न्युनिकरणको लागि नागरिक समाज, समुदाय, सम्बन्धित सरकारी र गैर सरकारी निकाय संघ संस्थाले खेल्नुपर्ने भूमिका सम्बन्धी व्यवहारिक अमूल्य सुझावहरू दिएका थिए ।
- सदरमुकाम कलैयाको नागरिक समाज छलफल गोष्ठी पछि समुदाय स्तरका महिला, पुरुष, नागरिक समाज, राजनैतिक दलहरू, मानव अधिकारकर्मी, विभिन्न सरकारी तथा गैर सरकारी निकायहरू, महिला सामुदायिक संघ संस्था, बाल क्लब, युवा क्लब, अन्तराष्ट्रिय संस्था, मानव अधिकारकर्मी, महिला अधिकारकर्मीहरू, प्यारा लिगल कमिटी, वार एसोशियसन, ई.प्र.का.आदि सबैको सहभागितामा सिमरा गा.वि.स.र गंजभवानीपुर गा.वि.स.मा नागरिक समाजसंग छलफल गोष्ठी गरिएको थियो र सहभागीहरूले जि.प्र.का.अन्तर्गतको महिला तथा बालबालिका सेवा केन्द्रलाई दिगो र संस्थागत सुदृढ गरी सञ्चालन गर्नको लागि उपयोगी सुझाव र सल्लाह प्रदान गरेका थिए ।
- नागरिक समाज छलफल गोष्ठी पछि वारा जिल्लामा विद्यमान हिंसा अपराध, सो को कारण, यस सम्बन्धी जिल्लामा विद्यमान सेवा संयन्त्रहरू र गुणस्तरिय सेवा, नेपाल प्रहरीको सेवा प्रति जनसमुदायको विश्वासको स्तर, र जिल्लामा महिला तथा बालबालिका विरुद्ध अपराध, हिंसा न्युनिकरण गर्नको लागि अव के उपाय अपनाउनु पर्ला भन्ने सम्बन्धमा अपराध अनुसन्धान विभाग महिला तथा बालबालिका सेवा निर्देशनालयबाट August 2012 मा Base Line Survey गराईएको थियो ।
- साथै बेला-बेलामा जिल्लाका सम्बन्धित महिला तथा पुरुषहरूसंग छलफल गरी विचारहरू लिइएको थियो ।
- प्रत्येक जिल्लाको समीक्षा बैठकमा पनि सुझावहरू सङ्कलन गरिएको थियो ।

७. महिला तथा बालबालिका सेवा केन्द्रको रणनीति

नेपाल प्रहरीको संरचना र सिद्धान्तको आधारमा आगामी ३ वर्षमा निम्न मूल्य र मान्यतालाई दृढरूपमा लागु गर्न महिला तथा बालबालिका सेवा केन्द्रलाई सुदृढ र सशक्त गरिनेछ :

महिला तथा बालबालिकाहरूको मानव अधिकारलाई सम्मान

- पीडितहरूको लागि सुरक्षा र संरक्षण गर्ने निकाय
- पीडकहरूको लागि दायित्व र जिम्मेवार वहन
- बहुआयामिक र सहज पहुँच
- दिगो, एकिकृत र समन्वयात्मक सहकार्य

बारा जिल्लाको महिला तथा बालबालिका सेवा केन्द्रको दीर्घकालिन साँच, ध्येय र उद्देश्यहरू

७.१ दीर्घकालिन स्रोत (Vision):-

- “बारा जिल्लामा रहेका सबै वर्गका प्रत्येक महिला तथा बालबालिकाहरूलाई अपराध तथा हिंसाबाट मुक्त जीवनयापन गर्न सहयोग गर्ने ।”

७.२ ध्येय (Mission):-

- अपराध/हिंसा रोक्ने एकिकृत अवधारणा साथै संजालको माध्यमबाट प्रतिरोधात्मक उपायद्वारा महिला तथा बालबालिका विरुद्ध हुने हिंसा/अपराधको न्युनिकरण गर्ने
- सम्बन्धित निकायसँग समन्वय र सहकार्यलाई प्रभावकारी बनाउने
- सम्मानजनक सम्बन्ध विस्तार गर्दै लैजाने
- समुदाय, जि.प्र.का. र सेवा केन्द्रले संयुक्त रूपमा कार्य गर्दै जाने ।

७.३ बारा जिल्लाको महिला तथा बालबालिका सेवा केन्द्रको उद्देश्यहरू (WCSC objectives) :-

आउने पाँच वर्षमा महिला तथा बालबालिका सेवा केन्द्र बाराको निम्न उद्देश्यहरू हुनेछ र प्रत्येक उद्देश्य मापनका आधार निम्न हुनेछन् :-

उद्देश्य १:-

महिला तथा बालबालिका विरुद्धहुने घरेलु हिंसा, यौनिक शोषण, यौनजन्य अपराध, बालयौन दुर्व्यवहार, जस्ता अपराध/हिंसाहरूको प्रभावकारी रूपमा नियन्त्रण गर्ने, अनुसन्धान गर्ने तथा कारवाही गरी पीडितलाई न्याय दिलाउने

मापनका आधारहरू :-

उपरोक्त उद्देश्य १ प्राप्त भयो वा भएन भनी ५ वर्षमा मापन गर्ने आधारहरू निम्न हुनेछ :-

- वारा जिल्लामा महिला तथा बालबालिका विरुद्ध हुने अपराध, हिंसाका घटनाहरू २५ प्रतिशतले घटेको हुनेछ ।
- जि.प्र.का./महिला तथा बालबालिका सेवा केन्द्रमा घरेलु हिंसा सम्बन्धी उजुरी गर्नेको संख्या २० प्रतिशतले वृद्धि भएको हुनेछ ।
- सेवा केन्द्रमा बलात्कार, बलात्कारको प्रयास, बालयौन दुर्व्यवहार जस्ता अपराधको उजुरी गर्नेको संख्या १० प्रतिशतले वृद्धि भएको हुनेछ ।
- बलात्कार, बलात्कारको प्रयास, बालयौन दुर्व्यवहार जस्ता अपराध सम्बन्धी मुद्दाहरू जिल्ला अदालतमा दायर गर्ने क्रम १० प्रतिशतले वृद्धि भएको हुनेछ ।

७.४ महिला तथा बालबालिका सेवा केन्द्रको उद्देश्य अनुसारको रणनीतिहरू (Strategy) :

उद्देश्य १ प्राप्त गर्न महिला तथा बालबालिका सेवा केन्द्रको लागि निम्न रणनीति (Strategy) अवलम्बन गरी व्यवहारमा कार्य रूपमा कार्यान्वयन गरिनेछ :-

रणनीति (क) जनचेतनामूलक अभियान रणनीति (Public Awareness Campaign Strategy):-

जन समुदायदेखि स्थानिय समुदाय स्तरसम्म जिल्लामा महिला तथा बालबालिका विरुद्ध भैरहेका हिंसा, अपराधको त्यसबाट निस्केका परिणामहरू बारे बोध गराई अब आउने दिनमा यस्ता घटनाहरू नदोहोर्न्याउनको लागि श्रव्यदृष्य, Print सामग्रीको माध्यमबाट सन्देश प्रवाह गरी महिला, पुरुष, केटा-केटी, युवा वर्ग सबैलाई निरन्तर चेतना जागरण गर्ने, सोको अनुगमन गर्ने रणनीति अपनाईने छ ।

सि नं	कार्यहरू (Action Points)	जिम्मेवार निकाय
१	जनचेतनामूलक भोजपुरी भाषाको टेलिफिल्म, भिडियो डकुमेन्ट्री देखाउने र सो वारे व्यापक अन्तर क्रिया गर्ने	जि.प्र.का., जिल्ला संजाल समिति, ई.प्र.का., प्रहरी चौकी
२	सन्देशमूलक पोष्टरहरू, फलेक्सहरू समुदायको कुना कन्दरा सम्म सार्वजनिक स्थलहरूमा प्रदर्शन गरि बोध गराउने	जि.प्र.का., जिल्ला संजाल समिति, ई.प्र.का., प्रहरी चौकी
३	स्थानिय भाषामा सडक नाटक देखाउने र सो को सन्देश बारे अन्तरक्रिया गर्ने प्रत्येक समुदायमा ईलाका प्रहरी कार्यालय/प्रहरी चौकीको टिम र जनसमुदाय (महिला, पुरुष, केटा-केटी, युवा) विच बेला-बेलामा सामुदायिक अन्तरक्रिया बैठक गरी अपराध-हिंसाको सवाल र सो सम्बन्धी कानूनी व्यवस्थाहरू बारेमा अन्तरक्रिया गर्ने ।	जि.प्र.का., जिल्ला संजाल समिति, ई.प्र.का., प्रहरी चौकी
४	जनचेतनामूलक रेडियो नाटक तथा जिंगलहरू स्थानिय रेडियो FM हरूवाट उपयुक्त समय निर्धारण गरि प्रचार-प्रसार गर्ने ।	जि.प्र.का., जिल्ला संजाल समिति
५	समय समयमा सबै जनसमुदाय, राजनैतिक दल, नागरिक समाज, सरकारी तथा गैर सरकारी निकाय, विभिन्न संघ संस्था, महिला सहकारी संस्था, महिला समुह, मानव अधिकारकर्मी, प्यारा लिगल कमिटी, बाल क्लब, युवा क्लब, संजाल समिति सबैको सहभागितामा चेतनामूलक न्याली निकाल्ने ।	जि.प्र.का., जिल्ला संजाल समिति, ई.प्र.का., प्रहरी चौकी

रणनीति (ख) बालबालिका तथा युवा परिचालन रणनीति (Child and Youth Mobilization Strategy):

बालबालिका तथा युवावर्गहरू नेपाल प्रहरीद्वारा संचालन गरिने हिंसा निराकरण गर्नमा साथ दिन सक्ने लक्षित समुह हुन । यिनीहरूको माध्यमद्वारा परिवार तथा समाजमा परिवर्तन ल्याउन सकिन्छ । किन भने यी समुहहरू विभिन्न संघ संस्था, सामाजिक कार्य, सेवा प्रदान गर्ने आदि जस्ता संस्थामा प्रत्यक्ष वा अप्रत्यक्ष आवद्ध भएका हुन्छन् । त्यसकारण स्कुल तथा कलेजमा समन्वय गरी यी वर्गलाई परिचालन गरिनेछ ।

सि नं	कार्यहरू (Action Points)	जिम्मेवार निकाय
१	स्कूल, कलेजमा बेला बेलामा महिला तथा बालबालिका विरुद्ध हुने अपराध, हिंसा र त्यसबाट निस्केको परिणाम र त्यस्ता घटनाहरू घट्न नदिन विद्यार्थीहरूले खेल्नुपर्ने भूमिका बारे उपयुक्त विधिहरू अपनाई सचेतनामूलक अन्तरक्रिया कार्यक्रम गर्न र यसबाट उनीहरूमा परेको प्रभाव बारे अनुगमन गर्ने ।	जि.प्र.का., जिल्ला संजाल समिति
२	विद्यार्थी सचेतना समुह गठन गर्ने, उनीहरूले संचालन गर्ने क्रियाकलापहरूको अभिलेख राख्ने, बेला बेलामा अनुशिक्षण दिने र अनुगमन गर्ने ।	जि.प्र.का., जिल्ला संजाल समिति
३	उनीहरू मार्फत अन्य स्कूल तथा स्कूल बाहिरका केटाकेटी युवा समुदायमा सन्देश प्रवाह गराउन (सम्बन्धित ईलाका प्रहरी कार्यालय/प्रहरी चौकीले) आवश्यक सहयोग गर्ने । बालबालिकालाई हिंसा हुनबाट कसरी जोगाउने, हिंसाका प्रकार, स्तर, बालबालिकाहरूलाई हुन सक्ने जोखिम र यसबाट बचाउन सान्दर्भिक उपायहरू साथै घटना देखेहरू लुकेर होईन निडर र निर्धक्क भई नजिकको प्रहरी कार्यालयमा सुचना दिन जानु पर्दछ भनी आधारभूत सुचना प्रवाह गराउन उत्प्रेरित गर्नु पर्दछ । जसले गर्दा केटाकेटीको आत्मविश्वास बढाउन र दृढ हुन मद्दत पुग्दछ । र हिंसा रोक्ने कार्यमा प्रभावकारिता आउँछ ।	जि.प्र.का., जिल्ला संजाल समिति, ई.प्र.का., प्रहरी चौकी
४	बालबालिका तथा युवा परिचालन गर्दा आवश्यक सचेतनामूलक सामग्रीहरू उपलब्ध गराउने ।	जि.प्र.का.

रणनीति (ग) पीडितहरूको सेवाको पहुँचमा प्रभावकारी सुधारको रणनीति (Effective Improvement Strategy) :-

नेपाल प्रहरीको सेवा सम्बन्धमा समुदाय/पीडितहरूलाई विश्वस्त राख्न प्रभावकारी वातावरण सृजना गरि आवश्यक सुधार ल्याईनेछ ।

सि नं	कार्यहरू (Action Points)	जिम्मेवार निकाय
१	अपराध/हिंसा हुने शंकास्पद ठाउँहरूको पहिचान गरी सुरक्षाको लागि प्रहरीहरूको उपस्थिति गरिने ।	जि.प्र.का., इ प्र का
२	हिंसा पीडितहरूको उजुरी आउनासाथ तदारुकताका साथ कारवाही अघि बढाउन तत्काल अनुसन्धान गरी पीडितहरूलाई न्याय दिलाउन र पीडकलाई कानूनी सजाय दिलाउन पहल गर्ने ।	जि.प्र.का. र जिल्ला संजाल समिति
३	समुदायको प्रत्येक क्रियाकलापमा आवश्यकता अनुसार प्रहरीहरूको उपस्थिति गरिने र सक्रिय सहभागिता हुने ।	जि.प्र.का.
४	महिला तथा बालबालिका विरुद्ध भएका अपराध/हिंसाहरू र पीडितहरूलाई न्याय दिलाउन र पीडकहरूलाई कानूनको कठघरामा ल्याईएको विवरण बारे अर्धवार्षिक रूपमा सार्वजनिक सुनुवाही गर्ने ।	जि.प्र.का.

उद्देश्य २:-

बालविवाह, बहुविवाह, अनमेल विवाह, जवरजस्ती विवाह, दाईजोको कारण दुर्व्यवहार, मानव बेचबिखन तथा ओसार पसार, बोक्सीको आरोप लगाई दुर्व्यवहार जस्ता अमानवीय अपराध/हिंसाका घटनाहरूको नियन्त्रण गर्ने, अनुसन्धान गर्ने तथा कारवाही गरी पीडितलाई राहत र पीडकलाई कारवाही गर्न सहयोग गर्ने ।

मापनका आधारहरू :-

उद्देश्य २ प्राप्त भयो वा भएन भनी पहिचान गर्ने, मापन गर्ने आधारहरू निम्न हुनेछ :-

- बालविवाह, अनमेल विवाह, जवरजस्ती विवाह सम्बन्धी मुद्दाहरूको सेवा केन्द्रमा उजुरी संख्या ५ प्रतिशतले बृद्धि भएको हुनेछ ।
- दाईजोको कारण दुर्व्यवहार सम्बन्धमा सेवा केन्द्रमा उजुरी संख्या ५ प्रतिशतले बृद्धि भएको हुनेछ ।
- बोक्सीको आरोप लगाई दुर्व्यवहार सम्बन्धमा सेवा केन्द्रमा उजुरी संख्या ४ प्रतिशतले बृद्धि भएको हुनेछ ।
- मानव बेचबिखन तथा ओसार पसार सम्बन्धमा सेवा केन्द्रमा उजुरी संख्या १० प्रतिशतले बृद्धि भएको हुनेछ ।
- सेवा केन्द्रमा उजुरी गरिएको मध्य कारवाही भई कम्तिमा ६० प्रतिशत पीडितहरूको समाजमा पुर्नस्थापना गरिएको हुनेछ ।

यस उद्देश्य २ प्राप्त गर्न महिला तथा बालबालिका सेवा केन्द्रको लागि निम्न रणनीति (Strategy) अवलम्बन गरी व्यवहारमा कार्य रूपमा कार्यान्वयन गरिनेछ :-

रणनीति (क) कानूनी उपचार बारे चेतना जागरणको रणनीति (Legal Literacy Strategy):

अपराध हिंसा गरेमा के-कस्ता सजाय हुने कानूनी व्यवस्था छन् भन्ने सम्बन्धमा अनभिज्ञ हुने हुँदा पनि अपराध तथा हिंसाका घटनाहरू घट्ने गरेको पाईन्छ । बालविवाहको कारण आफ्नै सन्तानले भोग्नुपर्ने समस्याहरू - मातृ मृत्यु, प्रसव समस्या, मानसिक यातना) बारे ज्ञान नभएर पनि वारा जिल्लामा अझै बालविवाहको घटना घटिनै रहेको छ तर यसको सूचना प्रहरी कार्यालयमा आउने क्रम भने नगन्य हुन्छ । त्यस कारण बालविवाह, अनमेल विवाह, जवरजस्ती विवाह, दाईजोको कारण हुने दुर्व्यवहार, हत्या, बोक्सीको आरोप, मानव बेचबिखन तथा ओसार पसार जस्ता अमानविय दुर्व्यवहारबाट पर्ने असर र यसका पीडकहरूलाई पाउने सजाय सम्बन्धित सरोकारवाला संघसंस्थासंग समन्वय गरी कानुनी साक्षरता अभियानको रणनीति अवलम्बन गरिनेछ ।

सि नं	कार्यहरू (Action Points)	जिम्मेवार निकाय
१	स्थानिय रेडियो FM बाट सन्देशमूलक रेडियो नाटक र जिंगलहरू प्रसारण गर्ने	जि.प्र.का. र जिल्ला संजाल समिति
२	सडक नाटक, टेलिफिल्म, डकुमेन्टीबाट सन्देश प्रवाह गर्ने	जि.प्र.का. र जिल्ला संजाल समिति
३	सम्बन्धित सरोकारवालाहरूको समन्वय र सहकार्यमा समुदायमा कानूनी समस्या बारे अभिमुखीकरण गर्ने	जि.प्र.का. र जिल्ला संजाल समिति
४	स्कुल तथा कलेजहरूमा कानुन व्यवस्था बारे अभिमुखीकरण गर्ने	जि.प्र.का. र जिल्ला संजाल समिति, जि.शि.का., म.तथा बा.बा. कार्यालय
५	महिला तथा बालबालिका सेवा केन्द्रहरूको समन्वयमा किशोर किशोरीहरूको समुह मार्फत बालविवाह नियन्त्रण कार्यमा सहयोग गर्ने	जि.प्र.का. र जिल्ला संजाल समिति, म.तथा बा.बा. कार्यालय
६	प्रहरी र समुदाय विच अन्तरक्रिया गरी सन्देश प्रवाह गर्ने	जि.प्र.का. र जिल्ला संजाल समिति

रणनीति (ख) प्रहरीमा दाखिला हुने सुचना/उजुरी प्रति प्रभावकारी कारवाहीको रणनीति

सि नं	कार्यहरू (Action Points)	जिम्मेवार निकाय
१	सहि सुचना दिने व्यक्तिलाई कुनै कार्यक्रमको बेला पारी सम्मान गरी उत्साह प्रदान गर्ने संरचना सुनिश्चित गर्न पहल गर्ने	जि.प्र.का.
२	प्राप्त सुचना/उजुरी उपर प्राथमिकताका साथ निश्चित अवधिमा कारवाही अघि बढाई पीडितलाई न्याय दिलाउने र पीडकलाई कानूनी सजाय दिलाउन पहल गर्ने	जि.प्र.का., जिल्ला अदालत
३	घटना र कारवाहीको सही सुचनालाई अध्यावधिक गरी केन्द्रमा नियमित प्रतिवेदन पेश गर्ने	जि.प्र.का.
४	पीडितलाई न्याय दिलाईएको घटनालाई आकर्षित गर्दै Case Study तयार गर्ने	जि.प्र.का. र जिल्ला संजाल समिति

उद्देश्य ३:-

सेवा केन्द्रलाई सक्षम, गुणस्तरिय, पूर्ण सुविधा सम्पन्न केन्द्रको रूपमा स्थापित गरी प्रभावकारी र सर्वोत्कृष्ट उपायबाट पीडितहरूको न्यायमा पहुँच बढाउने ।

मापनका आधारहरू :-

- हिंसाबाट पीडित महिला, बालिका, किशोरीहरू कारवाही हुने विश्वासका साथ सेवा केन्द्रमा आउने क्रम १५ प्रतिशतले बृद्धि हुनेछ ।
- हिंसा पीडित ४० प्रतिशत महिला तथा बालबालिकाहरूले सेवा केन्द्रबाट परामर्श सेवा प्राप्त गरेका हुनेछन् ।
- सेवा केन्द्रमा उजुरी परेको मध्य ५० प्रतिशत पीडितहरूको समाजमा पुर्नस्थापना भएको हुनेछ ।
- अपराध/हिंसा अनुसन्धानको क्रममा आवश्यक आधुनिक यन्त्र सहितको सामग्रीहरू, सेवा केन्द्रले प्रयोग गरिरहेको हुनेछ ।
- कम्प्युटरमा हिंसा पीडितहरूको उजुरी, त्यस उपरको कारवाही जस्ता आवश्यक तथ्याङ्क तथा सुचनाहरू अध्यावधिक गरी राखिएको हुनेछ ।
- सेवा केन्द्रमा तालिम प्राप्त अधिकृत लगाएत ५ जना महिला प्रहरीको दरबन्दी र सोही अनुसार नियमित काम गरी सेवा प्रदान गरिरहेको हुनेछ ।
- सेवा केन्द्रको वार्षिक योजना र वजेटको तर्जुमा र कार्यान्वयन गरिएको हुनेछ ।
- सेवा केन्द्रको वार्षिक समीक्षा भई सुधारका कार्य भएको हुनेछ ।
- सम्बन्धित निकायहरूसँग समन्वय तथा सहकार्य भएको हुनेछ ।

रणनीति (क) केन्द्रको कर्मचारी सम्बन्धी रणनीति (Personnel Strategy):

महिला तथा बालबालिका सेवा केन्द्रलाई एउटा सक्षम र प्रभावकारी केन्द्रको रूपमा स्थापित गराउन त्यस केन्द्रमा कस्ता क्षमता भएका के कस्ता संख्यामा कस्तो पदको दरबन्दी र के कस्तो भौतिक पूर्वाधारहरू अत्यावश्यक पर्दछ भन्ने कुरालाई जबसम्म प्राथमिकताका साथ हेरिदैन तबसम्म केन्द्र केवल नाम मात्रमा सिमित रहनेछ । त्यसकारण वारामा केन्द्रको वर्तमान स्थितिलाई मध्यनजर राखी यस कर्मचारी सम्बन्धी रणनीति अपनाईने छ ।

सि नं	कार्यहरू (Action Points)	जिम्मेवार निकाय
१	कर्मचारी दरबन्दी र संरचना: केन्द्रको अवधारणा अनुसार जिल्ला प्रहरी कार्यालय अन्तर्गत सदरमुकाम स्थित महिला तथा बालबालिका सेवा केन्द्रमा तालिम प्राप्त कम्तिमा एक जना महिला प्रहरी निरीक्षक, एक जना महिला सहायक प्रहरी निरीक्षक, एक जना महिला अतिरिक्त सहायक निरीक्षक, एक जना महिला प्रहरी हवलदार र एक जना महिला प्रहरी जवान व्यवस्था गरिनेछ । इ.प्र.का.मा महिला तथा बालबालिका सेवा केन्द्र इकाई राखी कम्तिमा १ अ स इ , १ प्र ह, १ प्र ज को व्यवस्था गरिनेछ । साथै प्रत्येक प्रहरी चौकीमा म.तथा.बा.बा.सेवा उपईकाइ राखी कम्तिमा १ जना महिला प्रहरी हवलदार र एक जना महिला प्रहरी जवानको व्यवस्था गरिनेछ ।	जिल्ला प्रहरी कार्यालयको आन्तरिक कर्मचारी व्यवस्थापनबाट मिलाउने र आवश्यक थप दरबन्दीको लागि मजकुर कार्यालयमा जाहेर गर्ने ।
२	कर्मचारीहरूको क्षमता अभिवृद्धि:- सेवा केन्द्र, ईकाई, उपईकाईमा प्रत्यक्ष संलग्न भै काम गर्ने महिला तथा अन्य प्रहरी कर्मचारीहरूलाई महिला तथा बालबालिका विरुद्धका हिंसा न्युनिकरण तथा पीडितलाई प्रभावकारी सेवा दिने शिलशिलामा आवश्यक पर्ने निम्न क्षमता विकास गर्ने तालिम प्रदान गरी अनुगमन गरिने छ : <ul style="list-style-type: none"> ● मनो बिमर्श सिप तालिम ● लैङ्गिक अभिमुखी अनुसन्धान सिप तालिम ● लैङ्गिक मुलप्रवाहिकरण तथा महिला सशक्तिकरण सम्बन्धी तालिम ● सेवा केन्द्र व्यवस्थापन (योजना तर्जुमा, कार्यान्वयन, अभिलेख र प्रतिवेदन तयार सहित) सम्बन्धित तालिम आदि 	जिल्ला प्रहरी कार्यालयले जिल्लामा तालिम प्राप्त प्रहरी कर्मचारी तथा संजाल सदस्य मध्यबाट तालिम दिने व्यवस्था मिलाउने
३	कर्मचारी प्रति सकारात्मक विभेद:- महिलाहरूको जैविक भिन्नता अनुसारको आवश्यकतालाई आत्मसात गर्दै साथै सकारात्मक विभेदको राष्ट्रिय नीतिलाई कार्यान्वयन गर्न सघाउ पुऱ्याउने सेवा केन्द्र, इकाई, उप-इकाईहरूमा महिला प्रहरी कर्मचारीहरूको लागि भिन्ने शौचालय तथा लुगा फेर्ने कोठाहरूको व्यवस्था गरी काम गर्न उत्साहित वातावरण सृजना गरिनेछ । साथै बच्चाहरूलाई दुध खुवाउने अवस्थाका महिला कर्मचारीहरूको हकमा बाल अधिकारलाई समेत ध्यानमा राखी लचिलो समयको व्यवस्था गरिनेछ ।	जिल्ला प्रहरी कार्यालय
४	दण्ड र पुरस्कार:- सेवा केन्द्र, इकाई, उप-इकाईमा राम्रो र इमान्दार भएर काम गर्ने कर्मचारीलाई वैदेशिक तालिम, पुरस्कार आदिको व्यवस्था गरिनेछ । <ul style="list-style-type: none"> ● FPU MISSION को मनोनयनको लागि जि.प्र.का.ले सिफारिस नामावली पठाउने । 	प्रहरी प्रधान कार्यालय, क्षेत्रिय प्रहरी कार्यालय, जि.प्र.का., अ.अ.विभाग र महिला तथा बालबालिका सेवा निर्देशनालय

रणनीति (ख) आवश्यक श्रोत साधन व्यवस्था गर्ने रणनीति (Resource Management Strategy):

सि नं	कार्यहरू	जिम्मेवार निकाय
१	पीडित महिला तथा बालबालिकाहरूको उपर उजुरी कारवाही गर्न अनुसन्धानको क्रममा आवश्यक सामग्रीहरूको व्यवस्था गरिनेछ ।	जि.वि.स., जि.प्र.का.
२	कम्प्युटर, प्रिन्टर, Voice Recorder, Digital Camera, Multi Media जस्ता आवश्यक सामग्रीहरूको व्यवस्था गरिनेछ ।	जि.प्र.का.
३	जिल्ला प्रहरी कार्यालयले प्रयोगमा ल्याउने गरेका गाडीहरू सेवा केन्द्रले पनि आवश्यकता अनुसार प्रयोग गर्न सक्नेछ ।	जि.प्र.का.
४	केन्द्रको लागि भिन्नै भवन हुनेछ । केन्द्रको भवन महिला मैत्री र बालमैत्री हुनेछ । केन्द्रको भवनमा पीडितहरूलाई परामर्श सेवा प्रदान गर्न मिल्ने भिन्नै कोठाको व्यवस्था गरिनेछ ।	जि.प्र.का.
५	अनुसन्धानको क्रममा पीडितलाई रातविरात २४ घण्टा केन्द्रमा सुरक्षित साथ राख्नुपर्ने अवस्थामा आवश्यक भान्साको सामग्रीहरू तथा वेडहरूको व्यवस्था गरी तत्काल राहत प्रदान गरिनेछ ।	जि.प्र.का.
६	केन्द्रको भवनमा पीडितलाई मनोबिमर्श सेवा प्रदान गर्न भिन्नै कोठाको व्यवस्था गरिने छ ।	जि.प्र.का.

रणनीति (ग) योजना तथा कार्यक्रम /बजेट सम्बन्धी रणनीति (Planning Programming Strategy):

महिला तथा बालबालिका सेवा केन्द्रले केन्द्रलाई सक्षमतापूर्वक संचालन गर्नको लागि योजना तथा कार्यक्रम तर्जुमा र सोही अनुसार बजेटको आंकलन गरी कार्यान्वयन गर्ने कुरा एउटा महत्वपूर्ण रणनीति भित्र पर्दछ । जुन लागु गर्नु अनिवार्य हुन्छ । हचुवाको भरमा केन्द्र संचालन गर्दा केन्द्रको उद्देश्य कहिले पनि प्राप्त हुन सक्दैन त्यसकारण केन्द्रलाई जिल्ला स्तर योजनाको मुलधारमा ल्याउनको लागि प्रत्येक वर्ष केन्द्रमा वार्षिक योजना कार्यक्रम, बजेट हुनु आवश्यक भएको र जिल्ला स्तर योजनाको मुल धारमा ल्याउनको लागि सोही अनुसार रणनीति अवलम्बन गरिएको हुनेछ ।

सि नं	कार्यहरू (Action Points)	जिम्मेवार निकाय
१	केन्द्रले जिल्ला प्रहरी कार्यालयको वार्षिक बजेट सिलिडको कम्तिमा २५ प्रतिशत सिलिड प्राप्त गरी केन्द्र, ईकाई, उप इकाई समेतको आवश्यकता पहिचान गरी प्राथमिकताको आधारमा वार्षिक योजना तर्जुमा हुन सकेमा सोही अनुसार बजेट बाँडफाँड गरी जिल्लाको योजनामा समावेश गरी कार्यान्वयन गरिनेछ ।	जि.प्र.का.
२	जिल्लामा ईलाका स्तरिय योजना तर्जुमा गोष्ठी हुँदा सम्बन्धित इ.प्र.का. र प्रहरी चौकी अन्तर्गत रहेको महिला तथा बालबालिका सेवा इकाई, उप इकाईको आवश्यकता पहिचान गरी प्राथमिकताका साथ म.तथा बालबालिका विरुद्ध हुने अपराध/हिंसा निराकरणसँग सम्बन्धित क्रियाकलाप र बजेट व्यवस्थाको लागि वकालत गरी ईलाका स्तरिय योजनामा समावेश गर्न लगाउने परिपाटी बसालिनेछ ।	जि.वि.स., जि.प्र.का., म.तथा बा.बा.सेवा केन्द्र
३	उक्त इलाका स्तरिय योजना तर्जुमाको बेलामा स्वायत्त शासन ऐनले उल्लेख गरेको महिला तथा बालबालिकाको लागि राखिएको बजेटबाट पनि कार्यक्रम समावेश गर्न वकालत गर्ने व्यवस्था गरिनेछ ।	ई.प्र.का., जि प्र का, गा.वि.स., जि.वि.स.
४	योजना तर्जुमा गर्दा पीडित पक्षको सम्भाव्य आवश्यकता पहिचान समेत गरी पीडितलाई राहत पुग्ने, मनोबिमर्श सेवा, अनुसन्धानको क्रममा केन्द्रमा राख्दा आवश्यक सामग्री चेतनामूलक कार्यक्रमलाई समेत ध्यान दिई कार्य गरिने छ ।	जि.प्र.का., म.तथा बा.बा.सेवा केन्द्र

रणनीति (घ) चुस्त दुरुस्त तथ्याङ्क तथा सुचनाको अध्यावधिकता सम्बन्धी रणनीति (Clear Data/Information updating Strategy):

सि नं	कार्यहरू (Action Points)	जिम्मेवार निकाय
१	सेवा केन्द्रले तालिम प्राप्त कर्मचारी मार्फत हिंसा पीडितहरूको उजुरी दर्ता, सो को कारवाहीहरू आफुले कार्यान्वयन गरेका क्रियाकलापहरू उपलब्धीहरू सबै कम्प्युटरमा अध्यावधिक गर्ने छ । सोही अनुसार समयमै मासिक र चौमासिक प्रतिवेदन अञ्चल, क्षेत्रीय र केन्द्रिय कार्यालयमा पठाउने व्यवस्था गर्ने छ ।	जि.प्र.का., म.तथा बा.बा.सेवा केन्द्र
२	पीडितलाई न्याय प्रदान गरी समाजमा पुर्नस्थापित गराउने र सो को सफल कथा तयार गर्ने र यस सुचनालाई पनि कम्प्युटरमा अध्यावधिक गर्ने र प्रतिवेदनमा पनि समावेश गर्ने ।	जि.प्र.का., म.तथा बा.बा.सेवा केन्द्र
३	सेवा केन्द्रले गरेका उपलब्धीहरू वार्षिक रूपमा जिल्ला प्रहरी कार्यालयको प्रगति पुस्तिकामा समावेश गर्ने ।	जि.प्र.का., म.तथा बा.बा.सेवा केन्द्र
४	महिला तथा बालबालिका विरुद्ध हुने हिंसा तथा सो को उजुरी कारवाही सम्बन्धी तथ्याङ्क र जिल्लाको सुचनाको सम्पर्क विन्दुको रूपमा कार्य गर्ने ।	जि.प्र.का., म.तथा बा.बा.सेवा केन्द्र
५	अध्यावधिक तथ्याङ्क तथा सुचनालाई वार्षिक रूपमा सार्वजनिक सुनुवाई गरिनेछ ।	जि.प्र.का., म.तथा बा.बा.सेवा केन्द्र

रणनीति (ड) समीक्षा गर्ने रणनीति (Review Strategy):

सेवा केन्द्रले आफुले गर्दै आएको कार्यहरू, उपलब्धीहरू, यिनीहरूको सकारात्मक नकारात्मक असरहरू, काम गर्दा आइपरेका समस्या र अपनाइएका उपायहरू र आगामी दिनहरूमा चाल्नुपर्ने कदमहरू बारेमा व्यापक छलफल गरी निष्कर्ष निकाल्न अर्ध वार्षिक रूपमा समीक्षा गर्न अत्यावश्यक भएकोले यो रणनीति अपनाइएको छ ।

सि नं	कार्यहरू (Action Points)	जिम्मेवार निकाय
१	६ महिनाको एक पटक जिल्ला भित्रका ईलाका प्रहरी कार्यालय, प्रहरी चौकी अन्तर्गतको महिला तथा बालबालिका सेवा इकाई, उप इकाईमा कार्यरत प्रहरी कर्मचारीहरूलाई जिल्ला सदरमुकाममा बोलाई समीक्षा गर्ने र गोष्ठी गर्ने र आगामी दिनमा गर्नुपर्ने कार्यहरू, चाल्नु पर्ने कदमहरू बारेमा सहमतिमा जाने	जि.प्र.का.
२	जिल्लाबाट इकाई र उप इकाईको अनुगमन गर्ने र आवश्यकता अनुसार दिशाबोध गराउने	जि.प्र.का., म.तथा बा.बा.सेवा केन्द्र
३	जिल्ला भरिको महिला तथा बालबालिका माथिको अपराध, उजुरी कारवाहीको वार्षिक समीक्षा गरी सम्बन्धित सरोकारवाला पत्रकार सबैलाई सुचना आदान प्रदान गर्ने, अन्तरक्रिया गर्ने	जि.प्र.का., म.तथा बा.बा.सेवा केन्द्र

उद्देश्य ४:-

महिला तथा बालबालिका विरुद्ध हुने अपराध तथा हिंसाको सवाल, सरोकार र सो को न्युनीकरणको लागि सेवा केन्द्र र सरोकारवाला सरकारी तथा गैर सरकारी निकाय, संघ संस्था, नागरिक समाज मिली सामुहिक कार्य गर्न संजाललाई सुदृढ र संस्थागत गर्ने ।

मापनका आधारहरू :-

- हिंसाबाट पीडित महिला तथा बालबालिकाहरूलाई आवश्यक सेवा प्रदानका लागि सम्बन्धित सेवा प्रदायक सरोकारवालाहरूमा सिफारिश गरी पठाउने क्रममा १५ प्रतिशत बृद्धि भएको हुनेछ ।
- महिला तथा बालबालिका विरुद्ध अपराध/हिंसा न्युनीकरण गर्न एकिकृत क्रियाकलाप कार्यान्वयनको संख्या १५ प्रतिशत बृद्धि भएको हुनेछ ।
- हिंसा विरुद्ध कार्य गर्न समुदाय स्तरमा स्वस्फूर्त रूपमा उप-संजाल गठन भई कार्य गरेको हुनेछ ।

जिल्लादेखि समुदाय स्तरसम्मका महिला पुरुषहरूमा महिला तथा बालबालिका माथि हिंसा सम्बन्धमा चेतना जागरण भएको देखिन्छ ।

रणनीति (क) सेवा केन्द्रको जिल्ला संजाल समितिको कार्यलाई सदृढीकरण र संस्थागत बनाउने महिला बालबालिका विरुद्ध हुने हिंसा/अपराधहरू न्युनीकरण गर्न को लागि केवल जिल्ला प्रहरी कार्यालय, महिला तथा बालबालिका सेवा केन्द्रको एकल प्रयासबाट मात्र पटककै सम्भव छैन । जिल्लामा त्यसको लागि सम्बन्धित नेपाल प्रहरी लगायत सबै सरोकारवालाहरू, समुदायहरू, विद्यार्थीहरू, नागरिक समाज, राजनैतिक दलहरूको सामुहिक प्रयास, एक्यवद्धताबाट मात्र सम्भव हुन्छ । त्यस कारण यिनै कुरालाई ध्यानमा राखी जिल्ला प्रहरी कार्यालय महिला तथा बालबालिका सेवा केन्द्र को लागि निम्न रणनीतिहरू अवलम्बन गरिने छ र यस रणनीतिलाई कार्यरूपमा कार्यान्वयन गरी परिणाम हासिल गर्न प्रत्येक रणनीति अनुसार कार्यहरू कार्यान्वयन गरिनेछ ।

सि नं	कार्यहरू (Action Points)	जिम्मेवार निकाय
१	जिल्लाका सम्बन्धित सरोकारवालाहरूको सहभागिता हुने गरी एक महिला तथा बालबालिका सेवा केन्द्र जिल्ला संजाल समिति गठन गरिने जसमा जि.प्र.का.को प्रमुख सदस्य सचिव रहने छ । यस समितिको बैठक कम्तिमा महिनाको एक पटक अर्थपूर्ण र परिणाममुखी बैठक बस्नेछ र सामुहिक निर्णय अनुसार कार्यान्वयन गरिनेछ ।	जि.प्र.का., म.तथा बा.बा.सेवा केन्द्र, जिल्ला संजाल समिति
२	गा.वि.स. स्तरमा आवश्यकता अनुसार उप-संजाल समिति गठन गरी आफ्नो क्षेत्रको घरेलु हिंसा पीडितहरूको लागि कार्य गरी समाजमा पुर्नस्थापित गर्न सहयोग गर्नेछ । उप-संजालको बैठक कम्तिमा पनि महिनाको एक पटक बस्नेछ ।	जि.प्र.का., म.तथा बा.बा.सेवा केन्द्र, जिल्ला संजाल समिति, उप समिति
३	समुदाय अनुसार सामुहिक रूपमा समुदायस्तर चेतनामूलक कार्यक्रम गरिनेछ । जि.प्र.का., म.तथा बा.बा.सेवा केन्द्र, जिल्ला संजाल समिति उप संजाल समिति	जिल्ला संजाल समिति, नेपाल वार एसोसिएसन
४	पीडितहरूको लागि निःशुल्क कानूनी परामर्श सेवा वार एशोशियनको पहलमा प्रदान गर्ने गरी पहल गर्ने	जिल्ला संजाल समिति, जिल्ला स्वास्थ्य कार्यालय
५	पीडितलाई औषधी उपचार सेवा जिल्ला स्वास्थ्य कार्यालयको पहलमा अस्पतालबाट प्रदान गर्ने गरी समन्वय गरिनेछ ।	जिल्ला संजाल समिति
६	आवश्यकता अनुसार पीडितलाई राहत दिनको लागि जिल्लाको अल्पकालीन सेवा केन्द्रहरूमा समन्वय गर्ने	जिल्ला संजाल समिति
७	सेवा केन्द्रसंग सहकार्य गर्नको लागि सम्बन्धित सरोकारवालाहरू ले आफ्नो वार्षिक कार्यक्रममा सम्बोधन र प्रतिविम्बित गरी सोही अनुसार कार्यान्वयन गर्ने व्यवस्था गर्ने ।	जिल्ला संजाल समिति,
८	जिल्ला विकास समिति तथा गाउँ विकास समितिमा हुने महिला तथा बालबालिका सम्बन्धी बजेटको प्रावधानलाई महिला तथा बालबालिका विरुद्धको अपराध तथा हिंसा न्युनीकरण गर्ने कार्यमा केही प्रतिशत सुनिश्चित गर्न समितिले सामुहिक वकालत गर्ने ।	जिल्ला विकास समिति र गाउँ विकास समिति
९	संजालले समुदायसंग सहकार्य गरी हिंसाका घटनाहरू निदानका लागि आवश्यक सामुहिक प्रयास गर्नेछ ।	जिल्ला संजाल समिति, जि प्र का

महिला आ बालबालिकाके हक हितके खातिर नेपाल प्रहरी महिला आ बालबालिका सेवा केन्द्र

महिला आ बालबालिकाके विरुद्ध होखेवाला अपराध नियन्त्रण करे खातिर, अनुसन्धान करे खातिर आ पीडित सवके आवश्यक सहयोग करेके उद्देश्य से स्थापना भईल नेपाल प्रहरी के एक अलग ईकाई हउए । जवन महिला आ बालबालिका सवसे होखेवाला अपराध सवके अनुसन्धान प्रक्रिया सवमे सहयोग करेला ।

कईसन कईसन अपराधके सम्बन्धमे सेवा केन्द्र जाइल जाई त ?

- बाल विवाह आ बहु विवाह ।
- जबरजस्ती विवाह आ अनमेल विवाह ।
- मानव खरिद विक्री आ दुवानी ।
- बालश्रम शोषण ।
- बलात्कार आ बलात्कारके प्रयास ।
- वैवाहिक बलात्कार आ यौन शोषण ।
- दुर्यवहार ।
- घरेलु हिंसा ।
- अन्य दुर्यवहार ।



बालबालिका भूलईलापर
यी कार्यालयमे तुरन्त सम्पर्क कइल जाव ।

बालबालिका खोजतलास समन्वय केन्द्र
भृकुटी मण्डप, काठमाडौं
फोन : १०४, ०१-४२२६००६
आ
नजदिकके प्रहरी कार्यालयमे सम्पर्क कइल जाव ।



- महिला आ बालबालिकाविरुद्ध लक्ष्य भइल गैरकानुनी क्रियाकलाप सव ।

हमनी के आग्रह

- हरेक व्यक्तिके सम्मानपूर्वक जिएके अधिकार बाटे यहिसे ई वातपर ध्यान देवल जाव ।
- महिला आ बालबालिकाविरुद्ध अपराध भईला पर तुरन्त प्रहरीमे खबर कइल जाव ।
- अपनेलगनके थोडा सहयोगसे अपराधीके कानूनके कठघरामे खडा करे खातिर बहुत सहयोग मिल जाई ।
- अपराधी विरुद्ध उजुरी देवेमे खतरा लागे त हमनीके कहल जाव । अपने स भइल बात आ अपनेके व्यक्तिगत विवरण गोप्य राखल जाई ।
- महिला आ बालबालिकाविरुद्ध हिंसा भइलापर सम्भव होखे त महिला आ बालबालिका सेवा केन्द्रमे, आ सम्भव ना होखे त नजदिकके प्रहरी कार्यालयमे तुरन्त सम्पर्क कइल जाव, प्रहरी अपने लगनके सेवामे चौबिस घण्टा तैनाथ बाटे ।

जिल्ला प्रहरी कार्यालय, महिला आ बालबालिका सेवा केन्द्र :

हिंसा अपराध हउए, हिंसापीडित महिला आ बालबालिका सवलोगनके खातिर हमनी सव निम्न सेवा देहम :

- महिला आ बालबालिका सवकर हकहितके संरक्षण कइल जाई ।
- महिलामैत्री आ बालमैत्री वातावरण वनावेके खातिर ।
- महिला आ बालबालिकाविरुद्ध होखेवाला अपराधके अनुसन्धान करे खातिर ।
- पीडित सवके आवश्यक सहयोग आ परामर्श देवे खातिर ।
- घटनाके सम्बन्धमे कइसन कइसन प्रक्रिया अपनावके पढी उ सवके वारेमे जानकारी देवे खातिर
- घटनासे सम्बन्धित सब सूचना आ जानकारी सव गोप्य रूपमे राखल जाई ।



Design by : Sateesh Bajracharya, 4261346, 3GPinters.hq@gmail.com

सवसे पहिले यी सेवा केन्द्रमे निडर होके उजुरी निवेदन दर्ता करावल जाव, हिंसा सहके ना बैठल जाव ।



प्रहरी प्रधान कार्यालय
अपराध अनुसन्धान विभाग
महिला आ बालबालिका सेवा निर्देशनालय
नक्साल, काठमाडौं

आर्थिक सहयोग : एसियाली विकास बैंक (ADB)

